


VISIT...

LANZAROTE
Caliente.COM

చందమామ

జూన్ 1963



GO
ND

Phone : 41345

Grams : OFFSET



PRASAD PROCESS

PRIVATE LIMITED,

CHANDAMAMA BUILDINGS, MADRAS-26

.....Started in 1953 we have installed the latest types of Graphic Arts Machinery, employed the best Artists and Artisans who have been specially trained to execute the finest works for

YOU
and
THE TRADE.....

CALENDAR OR A CARTON..
POSTER OR A PACKAGE SLIP..
LABEL OR LETTER DESIGN..

..... DONE SUPERBLY
IN MULTICOLOR

Bombay Office:

101, Pushpa Kunj, 16-A, Road, Church Gate, Bombay-1

Bangalore Representative:

181, 6th Cross Road, Gandhinagar, Bangalore-9.

Phone : 6555

రెమీ

నొవ్వు పాదర్



చందమామ

ఈ సంచికలో కథలు
వింతలు - విశేషాలు

★

భారత చరిత్ర - 21... 2

దాస్య విముక్తి ... 5

రాకాసిలోయ - 24... 9

పునర్జన్మ ... 17

ముక్కుసూటిగా ... 27

మానసిక భ్రమలు ... 32

గంధర్వ చక్రవర్తి

కూతురు - 5 ... 33

కొండెగాడూ—

కొబ్బరికాయా ... 45

రామాయణం ... 49

ప్రపంచపు వింతలు... 57

భారతం ... 64

ఇవి గాక ఫోటో శిర్సికల పాటి
మొదలైన మరి ఎన్నో
ఆకర్షణలు.



నెరసిన శిరోజాల గురించి చింతించ నక్కర్లేదు

హెయిర్ ఆయిల్ గా



మీరు వాడితే చాలు

పోర్ ఏజెంట్లు అండ్ ఎగుమతి దాస్య
ఎమ్.ఎమ్. ఐంటర్నేషనల్,
అహమదాబాద్ (దాకాదేశం)
ఏజెంట్లు :
సి. సరోజ్ మ్ అండ్ కో.,
బొంబాయి - 2



మే 31

నుండి

కాసి నొ (మద్రాసు) లోను

ఆంధ్రదేశమంతటా



చిత్రకళా
సమర్పించు

కానస్టేబులు కూతురు

డైరెక్టర్
రామచంద్రాబాబు

నిర్మాతలు
సత్యం, నింజుండ్ల

నాటకం
అలెక్సీ
ఆర్త్యు, అనిసెట్టి, ఆంజనేయశాస్త్రి

నిర్మాత
గోపాల్

నిర్మాత
అన్నయ్య

నిర్మాత
అజగప్పన్

నిర్మాత
N.M. శంకర్

రకములో
విశిష్టమైనది...
ఖర్చు తక్కువతో తిరిగేది...

గజేష్ డిలైట్ పామలకి మంచి వనితనము, ఎట్టి ఒడుదుడుకు లేకుండా తక్కువ ఖర్చుతో ఎక్కువ రకాది వనిచేయబడు మొదలైన పామలకి ఉండవలసిన ముఖ్య లక్షణాలన్నీ ఉన్నాయి. కాని ఇంకకంటే కూడా గజేష్ డిలైట్ ఫాన్స్ లో నవ్వక ఒకటైంది. ప్రతి జైలు కూడా అది కచ్చితంగా కాస్త సమ్మతమైన కోణంలో తగిలించబడింది-జైలును తప్పించి వందలగాని ఇతర వరిచేతలుగాని అవసరంలేదు. ప్రతి గజేష్ డిలైట్ పామలూ డిలైట్ లో అందంగా వుండి, విశిష్టంగా అత్యధికంగా గాలిని కలిగిస్తుంది.



గ జేష్
డిలైట్ ఫాన్స్

గజేష్ స్టోర్ మిల్స్ కంపెనీ లిమిటెడ్

84-85 నవాపగర్ రోడ్, హైదరాబాద్-15

IWT GF 2668 TE

రిజిస్టర్డ్



CHAMPION

BANIANS

చాంపియన్ నిట్టింగ్ కంపెనీ,
తపాలుపెట్టె నం. 42 :: తిరువూరు.

రోజూ తోడిగే దుస్థులు

సన్లైట్ వల్ల ఎంత తెలుపుకో ఎంత కాంతియో



స్నానముగాను, కుళింగును, మరియు తెల్లగాను, కాంతిగాను,
వుంటవి. మీ బట్టలను మరికే సన్లైట్ గుణం అదే!
మీ బట్టలన్నిటినీ ఇంట్లో సన్లైట్ తో పురుక్కోండి.

సన్లైట్ ఉత్తమ సురగనిచ్చే శుద్ధమైన సబ్బు

S. 32A-X29 TL

హిందూస్థాన్ లిమిటెడ్ ఉత్పత్తి



కర్తవ్య
నిర్వహణలో మొదటి
వరుసలో...


మన సైనికులలో శక్తి ఉత్సాహములకు కొడువ
లేదు మరియు దునికరమైన శ్రేష్ట మయిన
మరియు శక్తిదాయకమైన జె.బి. మంఘరామ్స్
దీన్నట్లు మరియు మితాయిలు వారికి ఉత్సాహము
మరియు అధిక శక్తిని ఇస్తుంది. వారి కఠినమైన
జీవనములో ఇది వర ప్రసాదము!

జె.బి. మంఘరామ్స్ లిమిటెడ్ కం.
గ్వాలియర్ అండ్ హైదరాబాదు
వివిధ రకముల దివ్య-స్థి మరియు కన్ పేకనరీ తయారలో
అత్యంత మునుపైన జాతీయ పండ్ల.

©B-IMA TEL

పూనుల రక్తం పొందండి

WCRY-4-TEL



సేవించండి వాటర్బరీస్ కాంపౌండు

ఎర్ర లేబిలు

కేవలం నివారిణి కాదు నమ్మకమైన టానిక్ కూడా!

వాటర్బరీస్ కాంపౌండు మీద, తరతరాలుగా, కుటుంబాలు నమ్మకముంచి ఆధారపడడానికిగల అనేక మంచి కారణాలలో నాలుగింటిని ఈ క్రింద ఉదహరిస్తున్నాము.

1. వాటర్బరీస్ కాంపౌండు నివారిణిగాక నమ్మకమైన టానిక్ కూడా. శరీరప్రతిమలన శక్తిని పెంపొందించడంలో సాయపడుతుంది.
2. వాటర్బరీస్ కాంపౌండు దగులను సత్వరం ఫలప్రదంగా నిర్మూలిస్తుంది.
3. వాటర్బరీస్ కాంపౌండులో క్రియోసోట్ మరియు గయాకోల్ గలవు. అవి వాయు తిత్తులను శుభ్రపరుస్తాయి.
4. వాటర్బరీస్ కాంపౌండు ఆకలివృద్ధిస్తుంది. జీరణ గుణంలో సాయపడుతుంది. రక్తమును శుభ్రపరుస్తుంది. మరియు ఖనిజ లవణముల నష్టమును భర్తీ చేస్తుంది.

వాటర్బరీస్ కాంపౌండు

ఎర్ర
లేబిలు



వార్నర్-లేబర్స్ ఫార్మాసూటికల్ కంపెనీ (పరిమితమైన బాధ్యతలతో) యు.ఎస్.ఎల్. స్థాపితము

உதேயம்
தேயம்

చాయపప్పు
నూనె



అగ్గిమూడు కాబడిన
మేనన్నబాబుండ్
నువ్వులనూనె

ముక్తును మొత్తముగా గోచరమున
బాధపట్టినందున
పాలకాలమున బహువయసును
16, 4, 2 కిలాగ్రాముల బాధపాలక
పేకింగు చేయబడుచున్నది.
ఇండియన్ గవర్నమెంటువారి ఆగ్నే
మార్కు సేబానుగమనించి కనిపించు.

227, పెంగుళూరు రోడ్, బెన్గళూరు

ಜುಲೈ 1963

ఉత్పలవారి “దాన్య విముక్తి” వద్దాది వారి చిత్రములతో బాల ప్రపంచమునకు చాల ఆనందము చేకూర్చుచున్నది. తాతయ్య చెప్పిన “బుద్ధితక్కువ గణితం” దేశమున కెంతో ఉపయోగము. “కిష్కింధాకాండ” శంకర్ చిత్రములతో చాల ఆకర్షణీయంగా ఉన్నది. “రాకాసిలోయ” చాల బాగున్నది. “గంధర్వ చక్రవర్తి కూతురు” “చందమామ” కు వన్నె తెచ్చినది.

—నోరి శ్రీకృష్ణమూర్తి, వారాసిగూడ

“ఈ నెల ‘చందమామ’ పరమ చందాలంగా తయారైంది. కథలు, చిత్రాలు చెత్తగా వున్నాయి”—అని యెలా రాయమంటారు? కథలు అద్భుతంగా వున్నాయి. యింతవరకు నేను దయ్యాలను గురించి విరికీ తనంగా చెప్పి కథలే విన్నాను. ఈ సంచికలోని దయ్యాల కథలు రాసిన అర్. నారాయణరావుకు అభినందనలు. “రాకాసిలోయ” బ్రహ్మాండముగా నున్నది. విజ్ఞాన విషయాలు! “మీకు తెలుసా?” చక్కటి శిరీశ. మాట మాత్రమైనా ముందు తెలుప లేదేమింది?

పెండ్యాల కృష్ణమూర్తి, నాగన్నపల్లి (కాంపె)
ముఖ చిత్రం ఎంతో బాగుంది. “మీకు తెలుసా?”
“భారత చరిత్ర”, “ప్రపంచ వింతలు” ఎంతో
విజ్ఞానాన్ని చేకూరుస్తున్నాయి. “రాకానిలోయ”
చదవటానికి ఎంతో అనర్హిగా ఉంది. “చెవిటి
మాలోకం”, “అదృష్టదేవత” చాలా
బాగున్నాయి.

—చామ ర్తి వెంకటచలపతిరావు, తిరుపతి

మామా! ఉగాదికి నువ్వు మాకు పెజెంట్ చేసిన అంజనేయులవారి పాటో ఈ పాటి కప్పుడే పేమిలో చిగించే! వడ్డాదిగారిని, శ్రీ ఉత్పలగారిని అడిగానని చెప్పు. ఉంటాను.

—అడపా చిదానందమూర్తి, విశాఖపట్నం ఈ నెల “గంధర్వ చక్రవర్తి కూతురు”, “కృత జ్ఞతా రహితులు” [చైతాళ కథ], “రాకానిలోయ” చాలా బాగున్నాయి.

—ఎం. రమేష్, కాకినాడ

కొత్తగా “మీకు తెలుసా?” శీర్షిక ప్రవేశ పెట్టి నందుకు మీకు నా అభివందనలు తెలుపు చున్నాను.

—కలిసిపూడి సరస్వతి, విజయనగరం “భారత చరిత్ర” శీర్షిక క్రింద విద్యార్థుల కుప యుక్తమగు రాజుల చరిత్రలు ప్రచురించు

చున్నందులకు ధన్యవాదములు. “దాన్య విముక్తి”, “గంధర్వ చక్రవర్తి కూతురు”, “అష్టావక్రడు”, “వెంకటప్ప నంకటం” కథలు చదువరులకు ఉత్సాహంగా యున్నాయి.

—టి. యస్. వాట్స్, ఎస్. అబ్దుల్ హక్,

ఆంధ్రరాష్ట్ర ప్రాథమిక పాఠ్యాయ పరిషత్తు, జోనల్ సెక్రటరీలు, హుబ్లీ (కాంప)

“గంధర్వ చక్రవర్తి కూతురు” కథ పాడిగించ మని మా ప్రార్థన.

—వి. నిర్మలమేరి, కడప

“చెవిటి మాలోకం” అనే కథ నన్ను ఆనంద నముద్రంలో ముంచింది. ఇంత ఆకర్షించేలాగ బొమ్మలు వేసేవారికి, కథలు వేసేవారికి నా వందనాలు.

—శ్రీనివాస్మణి, రాజమండ్రి



వసంతకాలంలో మన్మధుడు

తన పుష్ప బాణాలను ముదిత కేశాలనుంచి గ్రహిస్తాడు. శృంగారం—అది మీ శిరోజాలకు కేశవర్ధిని ప్రసాదించేది! కేశవర్ధిని పెంచి పోషించే ఆ కపోలాలయవ్వ నవు మినిమి, తొణికిసలాడే సౌందర్యం అనద్యుత మనోహరమైనది! మీ కేశాలు మీకు, మీ శిరోజాలకు కేశవర్ధిని ఉత్తమ కళాకాంతులను ఇవ్వనివ్వండి.

కేశవర్ధిని

కోరుకొని

ఆరోగ్యవంతమైన తలకట్టును అవశ్యం పొందండి
అది శిరోజాలను పెంచుతుంది, పోషిస్తుంది, సౌందర్యపరుస్తుంది.

తయారుచేయువారు : కేశవర్ధిని ప్రైవేట్స్ ప్రాన్కట్ రోడ్డు, కోయంబత్తూరు.

సాందర్బ షోషణకు మారు పేరు!



ఓ.కె.
సాందర్బ
సబ్బు

లక్ష్మణర్, లనోలిన్
ఓదికమైన గ్లిసరిన్
కలిగి వున్నది

ది ఈస్ట్ ఏషియాటిక్ కంపెనీ (ఇండియా) ప్రైవేట్ లిమిటెడ్, మద్రాసు-1.



EP-EAC-8

రక్షణ కృషికి సంబంధించిన విషయాలకై చదవండి...



ఆంధ్ర ప్రదేశ్

ఇటీవల ప్రవేశ పెట్టిన అనేక నూతన శీర్షికలకు తోడు రాష్ట్రంలోని ఉన్నతాధికార పర్గయొక్క యదార్థాభిప్రాయాలను, ఇంగ్లీషు, తెలుగు, ఉర్దూ, హిందీ భాషలలో వెలువడే ఆంధ్రప్రదేశ్ మాస పత్రికలో ప్రచురించడం జరుగుతున్నది.

దేశరక్షణ సన్నాహం కృషికి, వివిధ రంగాలలో ప్రజలు జరుపుతున్న కృషికి సంబంధించిన అనేక వ్యాసాలు కూడా ఇందులో ఉంటాయి.

వీటికి తోడు ఉత్తేజాన్విత, ఆనందాన్ని కలిగించే కథలు, గేయాలు మొదలైన అనేక అంశాలుకూడా ఉంటాయి.

దాదాపు వందమంది విజంట్లతో రాష్ట్రంలోని అన్ని జిల్లాలలోనూ, మారుమూల గ్రామీణ ప్రాంతాలలో కూడా 'ఆంధ్రప్రదేశ్' పత్రిక అధికంగా సర్కులేటు అవుతున్నది. అంతేకాక దేశంలోని ఇతర రాష్ట్రాలకూ, విదేశాలకూ ఎక్కువ సంఖ్యతో ప్రతులు వెళ్తున్నాయి. అందువల్ల అన్నిరకాల ఉత్పత్తులకు చెందిన ప్రకటనలకు ఇది లాభం చేకూర్చుతుంది.

వార్షిక చందా రు. 3-00 మాత్రమే. విజంట్లవద్ద గానీ, హైద్రాబాదు లోని సమాచార పౌర సంబంధాల శాఖనుంచి గానీ పత్రికను పొందవచ్చు. జిల్లాలలోని జిల్లా ప్రజా సంబంధాధికారులకు కూడా మీ చందా చెల్లించవచ్చు.

—స. పౌ. సం. శా. అం. ప్ర.



చందమామ

సంచాలకుడు : 'చక్ర పాణి'

శ్రీ ఉత్పల సత్యనారాయణాచార్యగారి "దాస్య విముక్తి" ఈ సంచికతో పూర్తి అవుతున్నది. పై సంచిక నుంచి వారు రచించిన "శ్రీకృష్ణ లీలలు" ప్రారంభమవుతుంది.

"చందమామ" పాఠకుల అభిమాన కవి అయిన సత్యనారాయణాచార్యగారి గేయాల సంపుటి "ఉత్పల మాల"కు భారత ప్రభుత్వ బహుమతి లభించటం మనకు గర్వ కారణమని చెప్పాలి. ఈ సంపుటిలో గల "గంగావతరణము", "శ్రీరసాగర మధనము", "శమంతకమణి", "చందమామ" పాఠకులకు సుపరిచితములై, వారి మెప్పు పొందినవే.

శ్రీ సత్యనారాయణాచార్యగారి గేయ కథలను ప్రకటించిన గౌరవము, "చందమామ"కు దక్కింది.

సంపుటి : 32 - జూన్ 1963 - సంచిక : 6





భారత చరిత్ర



ఖిల్జీ సుల్తాను జలాలుద్దీన్ ఘోరీ ఢిల్లీ పెద్దలకు నచ్చలేదు. అతను గద్దె ఎక్కే నాటికి 70 ఏళ్ళ వృద్ధుడు. అతను తురుష్క జాతివాడు కాదని వారికి ఏవగింపు. అయితే అతను తన సౌజన్యంతోనూ, ఔదార్యంతోనూ, న్యాయబుద్ధితోనూ ఢిల్లీలోని అమీర్లను సుముఖులను చేసుకోగలిగాడు. అతని శాంతి ప్రయత్నమూ, ఔదార్యమూ తరుచు మితిమించి ఉండేవి. తిరుగుబాటు చేసిన వారిని క్షమించేసేవాడు.

అయినప్పటికీ 1292లో మంగోలు దండ్రు ఇండియా పైకి వచ్చినప్పుడు జలాలుద్దీన్ వారిని చిత్తుగా ఓడించాడు. ఓడిన సేనను తిరిగి తమ దేశానికి వెళ్ళి పోనిచ్చాడు. మంగోలులు కొందరు ఇస్లాము మతం పుచ్చుకుని ఢిల్లీ పరిసరాలలో స్థిరపడి పోతా మంటే అందుకు సమ్మతించాడు. "కొత్త ముస్లిములు" అని పిలవబడిన

ఈ మంగోలులు ఢిల్లీ చక్రవర్తులకు చాలా చిక్కులు తెచ్చిపెట్టారు.

జలాలుద్దీన్ సోదరుడి కొడుకు అలా ఉద్దీన్ ఖిల్జీ. జలాలుద్దీన్ అతణ్ణి ఎంతో ఆపేక్షగా చేరదీసి, తండ్రి లేని బిడ్డ అని మాలిమి చేశాడు. తరవాత అతణ్ణి తన అల్లుణ్ణి చేసుకున్నాడు కూడా. కర (అలహా బాదు జిల్లా) అనే ఈనాము అతనికి కట్టి బెట్టాడు. కర స్వాధీనమైన నాటి నుంచి అలా ఉద్దీన్లో ధనకాంక్ష, పదవీకాంక్ష తల ఎత్తాయి. ఇతను 1292లో మాల్వా పై దాడి చేసి భీల్నానగరం పట్టుకుని, ఇందుకు గాను అయోధ్య ఈనాముగా పొందాడు.

దక్షిణాన దేవగిరి అత్యంత సంపన్న మయినదని అలా ఉద్దీన్ భీల్నాలోనే చూచాయగా విన్నాడు. అప్పట్లో రామ చంద్ర దేవుడనే యాదవరాజు (కాకతీయ రుద్రమదేవికి సమకాలికుడు) దేవగిరిని

పాలిస్తున్నాడు. దేవగిరిని కొల్లగొట్టాలని అలా ఉద్దేశించిన కాంక్ష కలిగింది: తన మామకు తెలియకుండా వెయ్యిమంది ఆస్తికులతో వింధ్యను దాటి దేవగిరి చేరాడు.

రామచంద్రదేవుడు ఈ యుద్ధానికి సన్నద్ధుడుగా లేడు. పైగా దేవగిరి సేనలో హెచ్చు భాగాన్ని తీసుకుని అతని కొడుకు శంకరదేవుడు దక్షిణ ప్రాంతాలకు వెళ్ళి ఉన్నాడు. అయినప్పటికీ రామచంద్రదేవుడు శక్తికొద్దీ యుద్ధం చేసి ఓడిపోయి శత్రువుకు భారీగా పరిహారం ఇవ్వటానికి ఒప్పుకున్నాడు. అలా ఉద్దేశ తిరిగి వెళ్ళి పోబోతుండగా శంకరదేవుడు ససైన్యంగా వచ్చి అతన్ని ఎదిరించాడు. తండ్రి చెప్పినా వినక అతను యుద్ధం చేసి చివరకు ఓడిపోయాడు. తనకు తోడు రమ్మని పరిసర దేశాలవారిని శంకర దేవుడు అడిగాడు కాని ఎవరూ రాలేదు. అందుచేత అతను శత్రువుకు మరింత హెచ్చు పరిహారం ఇచ్చి సంతి చేసుకున్నాడు.

అలా ఉద్దేశ చేసిన ఈ సాహస కృత్యం ఫలితంగా దక్షిణ దేశాల (దక్కను) సంపద కొల్ల పోవటమేగాక ఢిల్లీ సుల్తానుల ఏలు బడి వింధ్యను దాటి దక్కనుకు వ్యాపించ తానికి పునాదికాడా ఏర్పడింది. ఇలా కొల్ల గొట్టిన ధనాన్ని అలా ఉద్దేశ తన మామకు



అందనివ్వకపోగా, తన దృష్టిని ఏకంగా ఢిల్లీ సింహాసనం మీదనే లగ్నం చేశాడు. అతను తన మామను కరకు రమ్మని ఆహ్వానించాడు. జలాలుద్దీన్ సిబ్బందిలో ఉన్న రాజ ద్రోహ ఒకడు ప్రోత్సహించాడు. అసలే జలాలుద్దీనుకు అలా ఉద్దేశ నంటే గుడ్డి ప్రేమ. అందుచేత, తన హితం కోరుతున్న వారు వద్దన్నా వినక, కనీసం తన అంగ రక్షకులనైనా వెంట పెట్టుకోక, ఆయన పడవ ఎక్కి బయలుదేరి వెళ్ళి అలా ఉద్దేశ రాజ్య కాంక్షకు బలి అయిపోయాడు. 1296 జూలై 19న అలా ఉద్దేశను అతని అనుచరులు సుల్తానుగా ప్రకటించారు.

జలాలుద్దీన్ భార్య మలికా జహాః అసాధ్యురాలు. ఆమె చేసే పన్నాగాలు సహించలేక ఆమె పెద్ద కొడుకు అర్కలీ ఖాన్ ముల్తానులో దూరంగా ఉండి పోయాడు. తన భర్త చని పోయినట్టు తెలియగానే మలికా జహాః తన చిన్న కొడుకును రుక్నద్దీన్ ఇబ్రాహీమ్‌ను ఢిల్లీలో ముల్తానును చేసింది. ఈ సంగతి తెలిసి అలా ఉద్దీన్, వర్ధాలనుకూడా లెక్క చేయక, ఢిల్లీకి బయలుదేరివచ్చాడు.

అలా ఉద్దీన్‌ను ప్రతిఘటించటం ఇబ్రాహీమ్‌కు సాధ్యం కాలేదు. పైగా అతని అనుచరులు అతనికి అండగా నిలబడలేదు. అందుచేత ఇబ్రాహీమ్ తన తల్లితో సహా ముల్తానుకు పారిపోయాడు. అలా ఉద్దీన్ దక్కను నుంచి కొల్లగొట్టిన బంగారంతో ఢిల్లీ ప్రముఖులనూ, పౌరులనూ కూడా సుముఖులను చేసుకుని 1296 అక్టోబరు 3న ఢిల్లీలో సింహాసనం ఎక్కాడు.

అయితే అలా ఉద్దీన్ సుఖంగా రాజ్యం చెయ్యలేదు. కొందరు తుర్కులు పెడ తిరిగాను. రాజపుత్ర స్థానం, మాల్వా, గుజరాతుల పాలకులు అతణ్ణి ఢిక్కరించారు. మంగోలుల ప్రమాదం ఉండనే ఉన్నది. అయినా ఈ ప్రతి బంధకా లన్నిటినీ అతను సమర్థతతో ఎదుర్కొన్నాడు. అతను సింహాసనం ఎక్కగానే మంగోలులు దాడి చేసి ఓడిపోయారు. మరుసటి ఏడు మరొక దాడి చేసి, ఓడి, వేల సంఖ్యలో ఖైదీలుగా వట్టు బడ్డారు. 1299లో వారు తిరిగి దాడి చేశారు. ఈసారి వారి ఆశయం దోపిడీ కాదు, విజయం. వారు పల్లెలను కొల్లగొట్టక, కోటలను పట్టక, తిన్నగా ఢిల్లీ పైకి వచ్చారు. యుద్ధం జరిగింది. చివరకు వారు నిష్క్రమించారు. వారు మళ్ళీ 1304లోనూ, 1307లోనూ దాడులు చేసి ఓడిపోయి, విసుగెత్తి, అలా ఉద్దీన్ ఖల్జీ బతికి ఉండగా మరి రాలేదు.





దాస్యవిముక్తి

ప్రప్రశ్నాసము :

హిమగిరిపై గజ కచ్ఛపముల తిని,
ఎగసెను గరుడుడు సురలోకమునకు ;
ఆకాశమ్మున నిప్పులు గ్రక్కెడు
తోకచుక్కవలె తోచెను గరుడుడు !

ఆతని తొక్కల వాతూలమునకు
ఆకాశమ్మున దూదిపింజలుగ
మబ్బులు చెల్లాచెదరై పోయెను,
మన్ను మిన్ను ఒకలాగై పోయెను !

వినతాసుతు పెనుతొక్కల చప్పుడు
విని భీతిల్లిరి దేవత లెల్లరు ;
చప్పుడెమియని దేవేంద్రుడు తన
సాధమెక్కి నలుదిక్కులు చూచెను.

భీకర పక్షాంచలముల నార్చుచు
పైకి వచ్చు పక్షింద్రుని కనుగొని,
ఇంద్రుం డోర్వక కన్నులు వేయిని
ఎఱ్ఱచేసి తన సభ కరుదెంచెను.

వజ్రాయుధమును పూంచి పట్టుకొని,
వరుసగ ఇంద్రుడు దిక్పాలుర కని,
'సేనలు పంపుడు, శత్రుని చంపుడు ;
వైనతేయు డదె మనపై వచ్చెను.'

అనినంతనె రణభేరులు మ్రోగెను,
అమర సైన్యములు బారులు సాగెను ;
అమరేంద్రుండును వేగిరపాటున
ఐరావతగజ మధిరోహించెను.

అమరులు తనపై దండెత్తుట కని,
అమితకోపమున గరుడుడు పైబడి,
తొక్కల నడచుచు, ముక్కున పాడుచుచు,
తీవ్రున నెగురుచు, చివ్రున కవిసెను.

కొందఱు గరుడుని తొక్కల దెబ్బకు
క్రిందయి మీదయి అలజడి నొందిరి ;
కొందఱు కాళ్ళకు, వ్రేళ్ళ కిఱికికొని
కొఱప్రాణంబుల గిజగిజలాడిరి.



ఎత్తిపచ్చు నురవీరులపై బడి,
నెత్తిమీద పెనుముక్కున మొత్తుచు,
నెత్తురు వజ్రోసరించెను గరుడుడు
నిమిషంబున రణరంగము నంతట.

భీకరముగ పక్షింద్రుడు క్రిందకు
దూకుచు, లేచుచు, పల్లి వైచుచు,
ఎక్కడ చూచిన అక్కడ తానయి
ఎల్లర చిందఱ పందఱలాడెను.

దిక్పతు లెల్లరు కకవికలై నలు
దిక్కులకును పరుగెత్తి తొలంగిరి ;
సిద్ధులు సాధులు దాసోహంబని
చేతులు మోడిచి చప్పున లొంగిరి.

అంతట గరుడుడు దేవలోకమున
అమృతం బుండిన చాయకు పోయెను ;
అచ్చట అమృతము చుట్టును పెల్లుగ
అగ్నిజ్వాలలు అడ్డం బాయెను.

గరుడుం డంతట వేగముగా చని,
గంగా జలముల నోటబట్టుకొని,
చక్కవచ్చి ఆ అగ్నిహోత్రమున
పుక్కిలించి చల్లాటగ జేసెను.

అచ్చట రెం డిరుతలల శిఖండులు
అమృతభాండమును చుట్టి పరుండెను ;
గరుడుడు తెక్కల దుమ్మెగజిమ్ముచు,
కండ్లు గప్పి ఆ పాముల చెండెను.

అమృతపాత్రమును గైకొని గరుడుడు
అకసమున కువ్వెత్తుగ లేచెను ;
తెక్కలు గట్టుక స్వర్గ సంపదలు
లేచిపోవుచున్నట్లుగ తోచెను !

ఆతని శక్తికి, మాతృ భక్తికిని,
అమృతపానమున అనానక్తికిని,
మెచ్చి రమావతి విష్ణువు దర్శన
మిచ్చి, ఒకానొక వరము వేడుమనె.

గరుడుడు శ్రీమన్నారాయణునకు
పరమ భక్తితో ప్రణాతు లొనర్చెను ;
దివ్యమూర్తి నటులెంత చూచినను
త్పప్తిక కత డిట్టులు వేడెను :

"దేవా! నీ పదపద్మము లెప్పుడు
సేవించుచు చరితార్థుడ నయ్యెద,
మీదను ని న్నైక్కించుక కొల్పెద,
నీదు సన్నిధిని నిరతము నిల్చెద.

దయతో ఆనతియి" మృని గరుడుడు
దండముపెట్టగ, లక్ష్మీనాథుడు
అల్లెయని ఆ గరుడుని శిరమున
అభయహస్తమిడి అదృశ్యుడయ్యెను.

అచ్చట నిల్చిన గరుడుని కనుగొని
ఆదె సమయంబుని, దేవేంద్రుడు తన
వజ్రాయుధమును వైనతేయు వయి
వైచి, వికావిక నవ్వ దొడంగెను.

నిప్పులు చెరుగుచు పచ్చిన, ప్రియము,
చవ్చన గరుడుని టెక్కకు తాకెను;
తాకి నంతనే మొక్కుపోయి, ఒక
ఈకను వంచగ లేకపోయినది!

అకాశమ్మున దేవ మునీంద్రులు
ఆ విధమంతయు కనుగొని మెచ్చిరి;
వినతాసుతునకు సుపర్ణు డనియెడు
వేణాక పేరిడి వినుతి యొనర్చిరి.

ఇంద్రు డప్పుడు వైనతేయుని
ఏ విధంబున గెలువ లేమని
తలచి, అతని దరికి వచ్చెను,
చెలిమి గోరుచు చేయి జూపెను.



"వైనతేయా! శౌర్యపంతుడ
వైన నీ కి అమృత మెందుకు?
పరుల కమృతము పోసి, వారిని
ప్రబల శత్రుల జేయుటెందుకు?

తిరుగ నాకి అమృతమిచ్చిన
మఱచి పాపను నీదు మేలును,"
అని సురేంద్రుడు విన్నవింపగ,
అతని కిట్లని తెల్పె గరుడుడు:

"తల్లి దాస్యము తీర్చుటకు పెద
తల్లి కమృతము ఒసగవలయును;
అంతమాత్రమే దీనితో పని,"
అనిన ఇంద్రుడు మరల ఇట్లనె:

“నీవు దయతో సమ్మతించిన
నే నదృశ్యుడ నగుచు వచ్చెద ;
పరుల కిది చే జిక్కుకుండగ
పట్టుకొని మా పురికి చేర్చెద.”

అనిన గరుడుడు అట్లే రమ్మని,
అమృత భాండము ముక్కునం గొని,
చంద్రగోళము మీదుగా దిగి
సత్వరమ్ముగ మహాకి చేరెను.

చేరి కద్రువ కూడిగంబులు
చేయుచుండిన తనదు తల్లిని
కాంచి, ‘ఇదిగో! అమృతమమ్మా!’
యంచు పాదములంటి మ్రొక్కెను.

ఆమె నేత్రములందు ఆనం
దాశ్రుకణములు నిండిపోయెను ;
పొంగి పారెడు గుండెతో తన
పుత్రు సర్మిలి కౌగిలించెను.

ధర్మదేవత లపుడు పువులా
తల్లికొడుకుల పైని చల్లిరి!

‘వినత దాస్యము తొలగె’నని విను
వీధి బోరన మాటుమ్రోసెను!

అమృత కలశము దర్భపై నిడి,
అందఱిని సెలవడిగి గరుడుడు
వీపుపై తన తల్లి నిడుకొని,
వెళ్ళిపోయెను సొంత యింటికి.

సుతులతో ఇంపార కద్రువ
శుచిగ అమృతము త్రాగదలచుచు,
స్నాన మాడుటకేగె—అయ్యది
సమయమని కనిపెట్టి ఇంద్రుడు—


అమృతభాండం బెత్తికొని త్రిద
శాలయమునకు చేరిపోయెను ;
శుచిగ వచ్చినయట్టి కద్రూ
సుతుల కాశాభంగ మాయెను.

అమృత కలశం బున్న చోటని
అచటి దర్భల నాకె పాములు ;
నాకినంతనె చీల్కలై తెగి
నాలుకలు రెండయ్యె వానికి!

★

సంపూర్ణము

★





24

[కేశవుడూ, అతడి అనుచరులు కొండ గుహల్లో నివసించే జాతివాళ్ళకు, రెక్కల మనుషుల నుంచి రక్షణ కల్పిస్తామని, వాగ్దానం చేశారు. తరవాత రాత్రివేళ ఇద్దరు గుహవాసులను; తమ దేవతకు బలి యిచ్చేందుకు ఎత్తుకుపో ప్రయత్నిస్తున్న రెక్కల మనుషుల మీదికి, కేశవుడూ, జయమల్లూ, కోయగోమాంగ్ బాబాలు ఎక్కు పెట్టి వదిలారు. తరవాత-]

కేశవుడూ వాళ్ళు వదిలిన బాబాలు గురి తప్పి జుయ్ఁఁ మంటూ పెద్ద శబ్దం చేస్తూ పోయి బలంగా చెట్ల కొమ్మలను తాకినై. ఆ ధ్వని వింటూనే రెక్కల మనుషులు కిందికి దూకేవాళ్ళల్లా, గాలిలో ఆగి, "మోసం, నమ్మకద్రోహం!" అంటూ అరిచి, దూరంగా వున్న చెట్ల చాటుకు ఎగిరిపోయారు.

"ఆ దుర్మార్గులు, మన బాణం వేటు నుంచి చాలా దూరం పారిపోయారు. ఇప్పు

డేమిటి చేయటం?" అన్నాడు కేశవుడు. జయమల్లు పొదలచాటు నుంచి లేచి నిలబడుతూ, "వాళ్ళు ఎంతో దూరం ఎగిరి పోయి వుండరని, నా నమ్మకం. వెతుకుదాం, రండి!" అంటూ బయలుదేరాడు. అంతలో ప్రాణాపాయం నుంచి బయటపడిన గుహవాసు లిద్దరూ అక్కడికి పరిగెత్తుకుని వచ్చి, "అయ్యా, ఆ రెక్కల మనుషులు ఆకాశం లోకి ఎగిరిపోయారు. కాని, అంతకన్న

'చందమామ'



దుర్మార్గులైన శ్వానకర్ణి ముఠావాళ్ళు మన కేసి వస్తున్నారు. మనం ప్రాణాలతో పారి పోలేం,” అన్నారు.

శ్వానకర్ణి అన్నపేరు వింటూనే జయమల్లు ఆశ్చర్య పడి, “ఎవడా శ్వానకర్ణి? పేరు వింతగా వుండే! వాడి ముఠావాళ్ళు మన మీదికి ఎటు నుంచి దాడి చేసేందుకు వస్తున్నారు?” అని అడిగాడు.

గుహవాసులు జవాబు చెప్పే లోపలే, కోయగోమాంగ్ పక్కకు తిరిగి చూస్తూ, “అవిగో కాగడాలు! ఒక మందకు మంద మన కేసి వస్తున్నారు,” అంటూ బాణం ఎక్కు పెట్టాడు. జయమల్లు, కేశవుడూ

అతడు చెప్పిన వైపుకు చూశారు. గుహ వాసుల్లాగే వున్న చాలామంది అడవి మనుషులు, ఈటలు పట్టుకుని, కాగడాలు పూపుతూ నిశ్శబ్దంగా తమ కేసి రావటం వాళ్ళకు కనిపించింది.

జయమల్లు బాణం ఎక్కు పెట్టి వాళ్ళ కేసి కొంత దూరం నడిచి ఆగి, “మీరెవరో మాకు తెలియదు. మీకూ మాకూ ఎలాంటి శత్రుత్వం లేదు. మీ దారిన మీరు పొండి. అలా చేయక పోయారో, మీకు మా చేతుల్లో చావు తప్పదు,” అన్నాడు. కేశవుడూ, కోయగోమాంగ్ కూడా బాణాలు ఎక్కు పెట్టి, అతడి పక్కన నిలబడ్డారు. గుహ వాసు లిద్దరూ వాళ్ళ వెనక దాక్కున్నారు.

కాగడాల వెలుగులో ముందు నడుస్తున్న ఒక అడవి మనిషి, చేతిలోని ఈటెను పై కెత్తి, “మీకూ మాకూ శత్రుత్వం లేని మాట నిజం. మీ దారిన మీరు పొండి. మాక్కావలసిం దల్లా, మీ వెంట వున్న, బిడాలి ముఠావాళ్ళు. వాళ్ళిద్దర్నీ మాకు ఒప్పగించండి,” అన్నాడు.

ఎవరీ బిడాలి? అన్న అనుమానం జయమల్లునూ, అతడి తోటి వాళ్ళనూ ఆశ్చర్య పరిచింది. శ్వానకర్ణి, బిడాలి—ఎవరు వీళ్ళు? ఎందుకు వీళ్ళ మధ్య శత్రుత్వం?



“అయ్యా, బిడాలి మా నాయకుడు. ఇవ్వాలి ఉదయం వేళ ఆయన్ని మీరు చూశారు. మాలాగే ఈ శ్వానకర్ణి ముఠా వాళ్ళు కూడా కొండ గుహల్లో నివశించే జాతి వాళ్ళే. అయినా, వాళ్ళకూ మాకూ బద్ధవైపం. వాళ్ళకు మమ్మల్ని ఒప్ప చెప్పారో నిలువునా కోసి చంపేస్తారు,” అన్నాడొక గుహవాసుడు, వణికిపోతూ.

“జయమల్లు! మనం వీళ్ళను రక్షిస్తామని మాట యిచ్చాం. ఏమైనా సరే, ఆ మాట నిలబెట్టుకోవలసిందే,” అన్నాడు కేశవుడు. కోయగోమాంగ్ తలాడించి, వింటి తాడు బలంగా లాగబోయాడు.

జయమల్లు అతణ్ణి వారస్తూ, “కేశవా! మనం చేసిన వాగ్దానం నిలబెట్టుకోలేనంత పిరికిపందలం కాదు. కాని, పరిస్థితి చూశావా? మన విరోధులు నలభై యాభై మంది వరకూ వున్నారు. మనం వాళ్లందరినీ చంపి పారిపోగలగటం సాధ్యమయ్యేదికాదు,” అన్నాడు.

“అయితే, ఏమిటి నీ ఆలోచన?” అన్నాడు కేశవుడు అనుమానంగా.

“రాజీ మాటలతో వాళ్ళను ముందుకు రాకుండా ఆపుదాం. అలా సాధ్యం కాక పోతే, అన్నిటికీ తెగించి పోరాటం చేద్దాం,” అంటూ జయమల్లు ముందుకు రెండడుగులు





వేసి, "ఇప్పుడు మాట్లాడింది శ్వాన కర్ణియేనా? అలా అయితే, ఈటె అవతల పారేసి, ఒక్కడూ ముందుకు రాకోరతాను. ఇదుగో, నా విల్లంబులు వదిలేశాను," అంటూ తన విల్లంబులను కింద పడవేశాడు.

"శ్వానకర్ణి మా నాయకుడు. ఆయన గుహ దగ్గరే వున్నాడు. నేనాయన అనుచరుణ్ణి. కాలయాపనెందుకు? ఆ బిడాలి ముఠా వాళ్ళిద్దర్నీ వదిలి, మీ దారిన మీరు పొండి," అన్నాడు శ్వానకర్ణి అనుచరుడు.

"అలా ఎన్నటికీ జరగదు. వాళ్ళిద్దర్నీ మీరు పట్టుకోవాలంటే, ముందు మాతో యుద్ధం చేయాలి. అందుకు తయారయారో,

మీలో ఒక్కడూ బతకడు. మా బాణాల దెబ్బ మీకు తెలియదేమో? ఇంతకు ముందే యిద్దరు రెక్కల మనుషుల్ని చెట్ల మీంచి కింద పడేలా కొట్టాం," అంటూ జయమల్లు బాణం ఎక్కు పెట్టాడు.

ముగ్గురూ విల్లంబులతో ముందుకు నాలుగుగులు వేసేసరికి, శ్వానకర్ణి అనుచరుడు వెనుదిరిగి, తన ముఠావాళ్ళతో ఏదో అన్నాడు. వెంటనే అందరూ అతడి చుట్టూ గుంపుగా చేరి గడబిడగా మాట్లాడుకోసాగారు.

"కేశవా! ఆ గొడవ చూశావా? మన మీద దాడి చెయ్యటమా? మానటమా? అన్న సమస్య తేలక వాళ్ళల్లోవాళ్ళే తన్నుకునేట్టున్నారు. ఇదే మంచి అదను. ఒక పేచీ వేసి చూస్తాను," అంటూ జయమల్లు అడవి మనుషుల కేసి తిరిగి, "మీలో చావదలుచుకున్నవాళ్ళంతా ముందుకు రండి, తతిమ్మా వాళ్ళు వెనక్కు తిరిగి పొండి. మీ నాయకుడు శ్వానకర్ణి యీ సమయంలో యిక్కడ వుంటే, మాతో స్నేహానికి తప్పక ప్రయత్నించేవాడు. మీరు వట్టి మంద మతుల్లా వున్నారు," అన్నాడు.


జయమల్లు యిలా అనగానే, శ్వానకర్ణి అనుచరుణ్ణి చెప్పకున్నవాడు తోటివాళ్ళను పెద్దగా కనురుకుని, జయమల్లు కేసి రెండడు

గులు నడిచి, “మీరు కావాలంటే మా నాయకుడితో స్వయంగా మాట్లాడ వచ్చు. భయం లేకపోతే, మా వెంట రండి, ఆయన వుండే గుహకు తీసుకుపోతాం,” అన్నాడు.

భయం అన్న మాట వింటూనే కేశవుడికి ఎక్కడలేని పొరుషం వచ్చింది. వాడు వింటి తాడును గట్టిగా లాగి మోగిస్తూ, “మేము కావాలంటే మీ నాయకుడి దగ్గిరకే కాదు, అతడి ముత్తాత దగ్గిరకైనా వస్తాం, నడవండి,” అన్నాడు తీవ్రంగా.

జయమల్లుకు, కేశవుడు అనాలోచితంగా మాట జారాడేమో అన్న భయం కలిగింది. కాని, యిప్పుడు అన్న మాట మీద నిలవక తప్పదు. మాట తప్పితే, తాము భయపడు తున్నామనుకుని, ఆటవికులు ఒక్క మృడిగా మీద పడవచ్చు.....

జయమల్లు యిలా ఆలోచిస్తూనే వెను దిరిగి, వెనక నిలబడి వున్న గుహవాసుల్లో ఒకడికి, అక్కణ్ణించి పారిపోయి, జరిగిన సంగతిమిట్ తమ నాయకుడైన బిడాలికి చెప్పమన్నాడు. రెండవవాణ్ణి తమ వెంటే వుండమన్నాడు. అంతలో శ్వాసకర్షి అను చరుడు పెద్దగా గొంతెత్తి, “మీ రన్నదే బావుంది. మా వెంట రండి. మా నాయ కుడితో మాట్లాడుదురు గాని. ఆయన



మిమ్మల్ని మీ దారిన పొమ్మంటే పోవచ్చు. అనవసరంగా మీరూ మేమూ, ఆ బిడాలి ముఠా వెధవ లిద్దరి కోసం యిక్కడ చావట మెందుకు?” అన్నాడు.

“సరే, మీరు ముందు నడవండి. మీ గుహలుండే చోటు చేరేవరకూ, మీకూ మాకూ యిప్పుడున్న దూరమే వుండాలి. ఏదైనా మోసం చేయ చూస్తే, మీలో ఒక్కడు కూడా బతకడు,” అన్నాడు జయమల్లు.

ఆ తరువాత అంతా ముందుకు కదిలారు. ఒక అరగంట కాలం ప్రయాణం చేసి ఎత్తయిన కొండలు గల ఒకానొక ప్రాంతాన్ని చేరారు. అప్పటికి తూర్పు దిక్కు కొంచెం

కొంచెమే తెల్లనవుతున్నది. ఆ వెలుగులో జయమల్లుకూ, అతడి అనుచరులకూ ఎగుడు దిగుడుగా వున్న కొండలూ, వాటి అంచుల మీద నిలబడి వున్న గుహవాసులూ కనిపించారు. అందరూ ఆ ప్రదేశానికి చేరుతూ వుండగానే, పై నుంచి పెద్దపెద్ద కొండరాళ్ళు దొర్లి, కేకవుడూ వాళ్ళకేసి రాసాగినై. అది చూస్తూనే ముందున్న శ్వాసకర్ణి అనుచరులు కేకలు పెడుతూ కొండ మీదికి పరిగెత్తారు.

ముందు నడుస్తున్న జయమల్లు. ఆగి, "గేమాంగ్! అదిగో, ఆ కుడివైపున వున్న బండ మీద ఎలుగుచర్మం కప్పకుని నిలబడి

వున్నవాడే శ్వాసకర్ణి అయివుంటాడు. వాడికి బాణం గురిచేసి పెట్టు. కాని, నేను వదల మనేవరకూ వదలవద్దు," అని చెప్పి, ముందుకు రెండడుగులు వేసి, "శ్వాసకర్ణి! మీరేదో నమ్మక ద్రోహం తలపెట్టినట్టున్నది. అలా అయితే ముందు చాప నున్నది, నీవు! చూశావా? నీ గుండెలకు బాణం ఎక్కు పెట్టి వున్నది. పారిపోయేందుకు ప్రయత్నిం చావో, బాణం నీ గుండెలలో నుంచి దూసుకు పోతుంది," అని కఠినంగా హెచ్చరించాడు.

జయమల్లు హెచ్చరిక పూర్తయే లోపలే శ్వాసకర్ణి ముఠావాళ్ళు వాళ్ళ మీదికి కొండ రాళ్ళు దొర్లించటం ఆపేశారు. అంతలో



శ్వానకర్ణి అనుచరుడు, తమ నాయకుణ్ణి నమీపించి, జయమల్ల వాళ్ళను చూపుతూ ఏమో చెప్పాడు. నాయకుడు అటూ యిటూ రెండు మూడుసార్లు తలాడించి, జయమల్లు కేసి తిరిగి పెద్ద గొంతుతో, "మీరు మా శత్రువులకు మిత్రులు, కనక—మాకు శత్రువులు. మీరు మా నుంచి ప్రాణాలతో పారిపోలేరు," అన్నాడు.

ఆ మాటలు వింటూనే కేశవుడు విల్లు పై కెత్తి, "ఊ! మల్లూ! యిక లాభం లేదు. ఆ శ్వానకర్ణిని మరి కొందర్ని కొట్టి పారి పోదాం. బాణం ఎక్కుపెట్టు," అన్నాడు.

జయమల్లు, కేశవుణ్ణి తొందర పడవద్దని వారించి, "కేశవా! మనం ఈ ప్రాంతాలకు కొత్తవాళ్ళం. ఇక్కడ నివసించే అడవిజాతి వాళ్ళందరితో వైరం పెట్టుకుని ఎక్కడికి పారిపోగలం? మనం పుట్టి పెరిగిన రాజ్యం వదిలినది మొదలు దారి పొడుగునా ప్రతి వాళ్ళతో విరోధం తప్ప, ఒక్కళ్ళతో కూడా మనకు స్నేహం కలవ లేదు. పులి మీద పుట్రలాగా, బ్రహ్మదండి మాంత్రికుడు మనను వెన్నాడే వుంటున్నాడు. మనం ఈ గుహవాసులతో మైత్రి చేయగలిగితే, వీళ్ళ నుంచి రాకాసిలీయకు వెళ్ళే మార్గం తెలుసుకునే అవకాశం కలగవచ్చు. అంతే



కాక, నీ తండ్రి ఒకవేళ ఈ ప్రాంతానికి వస్తే, అతడికి వీళ్ళు సహాయపడే వీలుకూడా వుంటుంది," అన్నాడు.

తండ్రి పేరు వింటూనే కేశవుడు వెలవెల పోయి, విల్లంబులు దించుతూ, "కాని, వీళ్ళతో స్నేహం చేయటం ఎలా? వీళ్ళు పచ్చి మాంసం తినే అటవికులు!" అన్నాడు.

"అదంతా నాకు వదిలెయ్యి. రెక్కల మనుషుల్నుంచి రాబోయే ప్రమాదం చూపి, ఆ బిడాలికి, ఈ శ్వానకర్ణికి మైత్రి కలిగించేందుకు ప్రయత్నిస్తాను. వాళ్ళూ వీళ్ళూ కూడా కొండ గుహల్లో నివసించే వాళ్ళేగదా," అంటూ జయమల్లు శ్వానకర్ణి కేసి తిరిగి,

“శ్వానకర్ణీ! మేం నీ బెదిరింపులకు భయపడే వాళ్ళం కాదు. బిడాలి ముఠావాళ్ళను రెక్కల మనుషుల నుంచి కాపాడతామని వాగ్దానం చేశాం. ఆ రెక్కల మనుషుల్ని పదీ పన్నెండు మందిని చంపాం కూడా. మీరూ మీరూ పోట్లాడుకుంటూ వుంటే, ఆ దుర్మార్గులు నీ ముఠావాళ్ళను కూడా ఏదో ఒక రోజున ఎత్తుకు పోవటం మొదలు పెడతారు. ఇంతకూ—నీకూ ఆ బిడాలికి వైరకారణం ఏమిటి?” అని అడిగాడు.

“వైర కారణమా? ఆ బిడాలి తండా వాళ్ళంత నీచులు ఎక్కడా వుండరు. నేను గుహలో లేని సమయం చూసి, వాళ్ళు మా మూల పురుషుడి రాతి గద ఎత్తుకుపోయారు. అది ఎన్నో మహత్తర శక్తులు గలది. అది తిరిగి సంపాదించుకునేందుకు, వాళ్ళ నందరినీ సర్వనాశనం చేయబోతున్నాను,” అన్నాడు శ్వానకర్ణి పళ్ళు కొరుకుతూ.

“ఆ రాతి గద బిడాలి తెచ్చి నీ కిచ్చేస్తే, మీ మధ్య వైరం పోయినట్టేనా?” అని ప్రశ్నించాడు జయమల్లు.

శ్వానకర్ణి హేళనగా నవ్వుతూ, “బిడాలి ఆ గద తెచ్చి నా కివ్వటమా? అదెలా సాధ్యం? ఆ గద కోసం వాడు ఎన్ని చావు లైనా చస్తాడు; తన ముఠావాళ్ళనందరినీ చాపనిస్తాడు,” అన్నాడు.

“బిడాలి రహస్యం నాకు తెలుసు. మీ మూల పురుషుడి రాతి గద బిడాలి చేత తెప్పించి, నీ కిప్పిస్తాను,” అంటూ జయ మల్లు, వెనక నిలబడి వున్న బిడాలి ముఠా వాడి కేసి తిరిగి, “అంతా విన్నావుగదా? వెంటనే వెళ్ళి, మీ నాయకుణ్ణి రాతి గద తీసుకుని యిక్కడికి రమ్మన్నానని చెప్పు. అతడి కొచ్చిన ప్రాణభయం ఏమీ లేదు,” అన్నాడు. బిడాలి అనుచరుడు వెంటనే బయలుదేరి వెళ్ళాడు. —(ఇంకా వుంది)





పునర్జన్మ

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, “రాజా, నీ ధైర్య సాహసాలకూ, ఓర్పుకూ, పట్టుదలకూ ఎంత గొప్ప ఫలితం వుంటుందో ఊహించలేకుండా ఉన్నాను. వెనకటికి కైరభు డనే సామాన్య సైనికుడు దాదాపు ఇలాటి పరిస్థితిలోనే చిక్కుకుని, నీ కన్న తక్కువ ధైర్యమే ప్రదర్శించి నప్పటికీ, అందుకు ప్రతిఫలంగా రాజ కుమార్తెను పెళ్లాడాడు. నీకు శ్రమ తెలియకుండా ఉండగలందులకు అతని కథ చెబుతాను విను,” అంటూ ఈవిధంగా చెప్పసాగాడు:

ఒకానొక దేశంలో ఒక రాజుండేవాడు. ఆ రాజుకు పిల్లలు కలగలేదు. ఆయన ఒకవంక సంతాన వాంఛతో బాధపడు తూంటే, ఆయన పద్ద కొలుపు చేసేవారు.

బేతాళ కథలు



కూడా కలిగాయి. ఆయన రాణితో, “ఇదేదో కాపం! ఏమైనా ఇది మనపిల్ల. అందులోనూ లేకలేక కలిగినది. దీనితోనే మనం సంతృప్తి పడాలి. దీనికే మనము అచ్చట్లూ, ముచ్చట్లూ చేసుకోవాలి,” అన్నాడు.


ఆయన తన కుమార్తె కోసం ఒక ప్రత్యేకమైన భవనం కట్టించి, దాన్ని రాజోచితంగా అలంకరింపజేసి, పిల్లను సాకటానికి అవసరమైన దాదులనూ, నౌకర్లనూ ఏర్పాటు చేశాడు. తరువాత ఆయన తన రాజ్యంలోని పండితులనూ, జ్యోతిష్కులనూ, మంత్రవేత్తలనూ, జ్ఞానులనూ సమావేశం పరిచి, “నా కుమార్తెకు గర్భవాసానే ఏదో విచిత్రమైన దోషం సంక్రమించింది. ఇలాటిది పూర్వం ఎక్కడైనా జరిగిందా? దీనికి విరుగుడు ఏమిటి? మీమీ బుద్ధి చాతుర్యమంతా వినియోగించి ఈ పీడ విరగడ అయ్యే మార్గం ఆలోచించండి,” అన్నాడు.

అందరూ తలా ఒక మాటా చెప్పారు. జ్యోతిష్కులు గ్రహదోషమన్నారు. మంత్రవేత్తలు దుష్ప్రయోగ మన్నారు. తత్వవేత్తలు ప్రారబ్ధమన్నారు. గ్రహకాంతులూ, మంత్రోచ్ఛాటనలూ కొంచెంకూడా పని చెయ్యలేదు. ఒక ముసలిది రాజుగారి దగ్గరికి పనిపెట్టుకుని వచ్చి, “బాబూ,

“మహారాజా, తమ అనంతరం మమ్మల్ని పాలించే దెవరు? మీ కడుపున ఒక నలుసు కలగకపోతే మాకు ఏమిటి భవిష్యత్తు?” అంటూ రాజును మరింతగా పీడించారు.

దీనితో రాజు మరింత బాధపడి, “ఎక్కడాకాకరమైనా ఫరవాలేదు, నా బిడ్డ అంటూ ఒక్క నలుసు వుడితో నే నెంత సంతోషిస్తాను!” అన్నాడు.


రాజు ఈ మాట అన్న తరువాత రాణి గర్భవతి అయి, సకాలంలో ఒక ఆడపిల్లను కన్నది. ఆ పిల్ల అందమైనదే, అన్ని లక్షణాలూ కలిగినదే—అయితే కాదునలుపు! మహారాజుకు సంతోషమూ, దుఃఖమూ



అమ్మాయికి పద్దెనిమిదో ఏట ప్రాణగండం ఉన్నది. ఆ గండం గడిచి బయటపడ్డాక మామూలు మనిషి అవుతుంది. మీరేమీ విచారించకండి,” అని చెప్పి తన దారిన తాను వెళ్ళిపోయింది.

రాజకుమార్తె ఆ రోజు కా రోజు మరింత అందంగా పెరుగుతూ వచ్చింది. కాని ఆ పాదమస్తకమూ బొగ్గునలుపు కావటం చేత ఆమె చక్కదనం ఏమాత్రమూ రాణించ లేదు. అయితే ఆమె శరీరచ్ఛాయకు రాజు, రాణీ, దాసీలూ అలవాటు పడిపోయారు. ఆమె స్వభావం చాలా మృదువైనది. అందు చేత ఆమెను అందరూ ఎంతో ప్రేమతోనూ, అభిమానంతోనూ చూసేవారు.

ఇలా ఉండగా రాజకుమార్తెకు పదిహే డేళ్ళు నిండి పద్దెనిమిదో ఏడు వచ్చింది. ఆమెకు పుట్టినరోజు పండగ మహా వైభవంగా చేశారు. అది జరిగిన మర్నాడే ఆమెకు విచిత్రమైన వ్యాధి వీధో కలిగింది. ఆమె తన తండ్రిని పిలిచి, “నాన్నా, నేనింక బతకను. అయినా, చచ్చిపోయినాక నన్ను పాతెయ్య వద్దు, ఒక పెట్టెలో పెట్టి, మన వంశంవారి కోసం సమాధులు కట్టే ప్రత్యేకా షరణలో ఉంచి, ఆ అవరణలో ఒకే ఒక సామాన్య సైనికుణ్ణి ప్రతి రాత్రి కావలా



ఉంచుతూ ఉండండి,” అని చెప్పి, ప్రాణాలు విడిచింది.

రాజకుమార్తె శవాన్ని ఒక పెట్టెలో ఉంచి మేళతాళాలతో రాజ సమాధులుండే శ్మశానానికి తీసుకు వెళ్ళారు. ఆ పెట్టెను అక్కడ ఉన్న మండపాలలో ఒకదాని మీద ఉంచే శారు. శ్మశానంలో శవానికి కావలా ఉండటానికి రాజకుమార్తె అడిగినది సామాన్య సైనికుణ్ణి అయినప్పటికీ, రాజుగారు ఆరాత్రి కావలాకు తన అంగరక్షకుల లోని ఒక యోధుణ్ణి పంపాడు. అతన్ని రాజభటులు శ్మశానం దాకా సాగనంపి తెరిగి వచ్చేశారు. ఆ యోధుడు అవరణ తలుపులు మూసి,

లోపల రాజకుమార్తె శవం ఉన్న మండపం మెట్ల మీదనే కూచున్నాడు.

సరిగా అర్ధరాత్రి వేళ శవం ఉన్న పెట్టె యొక్క మూత దఢాల్చు తెరుచుకున్నది. రాజకుమార్తె అమాంతంగా యోధుడి పైన పడి గొంతు నులిమేసి, వికృతంగా గోరీల మధ్య నృత్యం చేసి, కేకలుపెట్టి, కొడి కూసే వేళకు తన పెట్టెలోకి తిరిగి వెళ్ళి పోయింది. దీనికి కారణమేమంటే ఆమెలో బేతాళుడు ప్రవేశించాడు.

తెల్లవారినాక రాజభటులు వచ్చారు. శ్మశానంలోకి ప్రవేశిస్తూనే వాళ్ళు యోధుడి శవాన్ని చూశారు. ఈ వార్త విని రాజు కుంగి

పోయాడు. అయినా రెండవ రాత్రికి ఆయన మరొక యోధుణ్ణి కాపలాకు పంపాడు. వాడు కూడా బేతాళుడికి ఎర అయ్యాడు.

రాజు మంత్రులతో సమాలోచన జరిపాడు. "పుట్టిననాటి నుంచి రాజకుమార్తెను ఏదో అవహించి ఉన్నది. అది ఏ బ్రహ్మ రాక్షసిగాని అయి ఉంటుంది. చనిపోయినాక ఆమెను దహనం చెయ్యటమో, పూడ్చి పెట్టటమో చేసినట్టయితే ఈ ప్రమాదం కలిగేది కాదు. ఇప్పటికైనా మించిపోలేదు." అన్నారు మంత్రులు.

రాజుకు ఈ ఆలోచన నచ్చలేదు. తన కుమార్తె ఆఖరు క్షణంలో కోరిన కోరిక



నెరవేర్చుకుండా ఉండటం ఆయనకు సాధ్యంకాలేదు. ఆయన తన సేనానాయకుణ్ణి పిలిచి, "ధైర్యసాహసాలు గల సైనికులను ఏరి నా వద్దకు పంపండి," అన్నాడు.

పదిమంది సైనికులు రాజుగారి వద్దకు వచ్చారు. ఆయన వారితో, "మీలో ఎవరు ఈ రాత్రికి శ్మశానంలో కాపలా కాస్తారు? ఇది ఘాతాలు కాపలా కాదు, ప్రాణాపాయకరమైనది. ప్రాణాలు దక్కించుకోగలిగిన సైనికుడికి అర్థరాజ్యమైనా ఇస్తాను," అన్నాడు.

ఆ సైనికులలో కైరభుడనేవాడు, "మహారాజా, నన్ను కాపలాకు పంపండి," అన్నాడు.

ఈ కైరభుడు పరమ సాహసి. జీవితం మీద రోతగలవాడు. యుద్ధానికి పంపితే యుక్తి, నేర్పరితనమూ పాటించకుండా శత్రువుల పైకి లంఘించి మొండిగా ఊచకోత కోసేవాడు. ఎన్నోసార్లు వాడు తన ప్రాణం మీదికి తెచ్చుకుని, ఆయుర్ధాయం ఉండటంచేతనే ప్రాణాలతో బయట పడ్డాడు. నిత్యజీవితంలో కూడా వాడు అలాగే ప్రవర్తించేవాడు. వాడికి జూదమంటే ఇష్టం. కాని తన దగ్గర ఉన్నదంతా ఒక్కసారే పణం పెట్టి క్షణంలో పోగొట్టుకునేవాడు. అందుచేత వాడికి జీవితంలో ఆనందం లేదు. జూదగాడి మనస్తత్వంతోనే వాడు





వచ్చు-మరొక శిక్షతో పొనియ్యవచ్చు. కాని కాపలా కాస్తే ఒక అర్థరాత్రి వేళ తన చావు తథ్యం.

ఇలా అనుకుని కైరభుడు శ్మశానద్వారం నుంచి వెనక్కు తిరిగి నాలు గడుగులు వేసేసరికి, అతని దారికి అడ్డంగా ఒక తెల్లని ఆకారం కనిపించింది. తెల్లటి బట్టలూ, తెల్లటి పాడవైన గడ్డమూ కలిగి ఎవరో మునిలాగున్నాడు.

“వెళ్ళి పోతున్నావేం, నాయనా?” అన్నాడా ముని.


“చావటం ఇష్టంలేక,” అన్నాడు కైరభుడు.

“వెరివాడా, నీవు చావవు. నేను చెప్పి సట్టు చెయ్యి. ఈ విభూతి తీసుకో. అర్థ రాత్రి అయేసమయానికి రాజకుమారై శవం ఉన్న పెట్టె పక్కనే, దాని మూత తెరుచు కునే వైపుగా వడుకో. రాజకుమారై పెట్టెలో నుంచి పైకి వస్తూ నిన్ను చూడలేదు. ఆమె నీ కోసం శ్మశానం అంతటా వెతుకుతుంది. ఈలోపుగా నీవు ఆ పెట్టెలో ఈ విభూతి చల్లి అందులో పడుకో. రాజకుమారై పెట్టె వద్దకు తిరిగి వచ్చి, నిన్ను బయటికి రమ్మం టుంది. నీవు మాత్రం కదలకు. అమె పలక రిస్తే పలకకు. ఆ పలకరించేది బేతాళుడు.

కాపలాకు ఒప్పుకున్నాడు. వస్తే అర్థరాజ్యం వస్తుంది, పోతే ప్రాణం పోతుంది!

మూడోనాటి రాత్రి రాజభటులు కైరభుణ్ణి శ్మశానం దాకా తీసుకుపోయి వెనక్కు వెళ్ళి పోయారు. నిర్జనమైన ప్రదేశం-కట్క చీకటి-రాజకుమారై శవంలో ఏదో భూతం! ఇవన్నీ తలుచుకుంటే కైరభుడికి జన్మలో మొదటి సారిగా భయం పట్టుకున్నది. శత్రువులతో పోరాడటం వేరు; వాళ్ళు మనుషులు. బ్రహ్మరాక్షసితో ఎట్లా పోట్లాడటం?


కైరభుడు తిన్నగా ఇంటికి పోవటానికి నిశ్చయించాడు. శ్మశానంలో కాపలా కాయలే దంటే రాజుగారు రేపు తన తల తీయ



బేతాళు డామెను వదిలి వెళ్ళినట్లు రూఢి అయేదాకా నీపు కదలకు, పలకకు, పెట్టెలో నుంచి పైకి రాకు. తొలికొడి కూసినాక నీకు బేతాళుడి భయం ఉండదు. వెళ్ళు! వెళ్ళి కాపలా కావ్!” అంటూ ఆ ముని కైరభుడి చేతిలో ఇంత విభూతి పెట్టాడు.

కైరభుడికి పోయిన ధైర్యం తిరిగి వచ్చింది. అతను నిశ్చింతగా పాటలు పాడు కుంటూ చాలాసేపు శ్మశానం అంతటా తిరి గాడు. ఆ కాశాన నక్షత్రాలు అర్ధరాత్రి కావస్తున్నదని సూచించగానే అతను మండపం మీదికి వెళ్ళి శవం ఉన్న పెట్టె పక్కనే పడుకున్నాడు. సరిగా అర్ధరాత్రి వేళ పెట్టె మూత దఢాల్చి తెరుచుకున్నది. రాజకుమార్తె తుఫాను వేగంతో పెట్టె నుంచి పైకి వచ్చి, మండపం మీది నుంచి కిందికి ఒక్క దూకు దూకి కాపలావాడి కోసం అంతటా వెతకసాగింది. మామూలుగా ఎంతో సౌమ్యంగా ఉండే ఆమె ముఖం భయం కరంగా ఉన్నది. ఆమె కళ్ళు చింత నిప్పుల్లాగా మండుతున్నాయి.

కైరభుడు చప్పున తాను దాగిన చోటి నుంచి లేచి, తన చేతిలో ఉన్న విభూతి పెట్టెలో చల్లి, రాజకుమార్తె శవం స్థానంలో తాను పడుకున్నాడు.



రాజకుమార్తె రంకెలు పెడుతూ శ్మశానం అంతటా చాలాసేపు వెతికింది. మధ్యమధ్య, “అకలి! అకలి!” అని కేకలు పెట్టింది. “ఎక్కడున్నావ్? రా బయటికి! నిన్ను నేను పట్టుకోలే ననుకున్నావా?” అంటూ సమాధులన్నిటి వెనకా మళ్ళీ మళ్ళీ వెతి కింది. చివరకామె ఒక్క ఎగురు ఎగిరి మండపం మీదికి వచ్చి పెట్టెలో పడుకుని ఉన్న కైరభుణ్ణి చూసి, “ఇక్కడున్నావా? రా ఇవతలికి. అది నా ఇల్లు!” అన్నది. ఆమె కంఠధ్వని కర్కశంగా ఉన్నది.


కైరభుడు కదలలేదు, మెదలలేదు. రాజ కుమార్తె అతనిని ఎన్నో ప్రశ్నలు వేసింది.

ఒక్కదానికి అతను జవాబు చెప్పలేదు. అతన్ని భయపెట్టింది. అతన్ని పట్టుకుని బయటికి లాగే దానిలా అభినయించింది. కైరభుడు చలించలేదు.

క్రమంగా ఆమె కంఠధ్వనిలో కర్కశత్వం తగ్గిపోతూ ఉండటం గమనించి కైరభుడు తన కళ్ళు సగం తెరిచి ఆమె కేసి చూశాడు. సల్లగా ఉండవలసిన ఆమె ముఖం తెల్లగా అయింది. ఆమె మెడమీది నలుపురంగు విరుగుతూ ఉండటం అతనికి కనిపించి పట్టరాని ఆనందం కలిగింది.

అయినప్పటికీ అతన్ని ఎలాగైనా మాట్లాడించటానికి ఆమె ఇంకా ప్రయత్నిస్తూనే

ఉంది. ఆ ప్రయత్నం చేస్తున్నది ఓడిపోతున్న బేతాళుడని కైరభుడు గ్రహించాడు. ఆమె కంఠస్వరం క్రమంగా శ్రావ్యంగా మారటంకూడా అతను గమనించాడు. తొలికొడి కూసిన దాకా అతను ఆ పెట్టెలో కళ్ళు మూసుకుని పడుకున్నాడు. కొడి కూత వింటూనే అతను కళ్ళు తెరిచి చూశాడు. రాజకుమారి నెలుపునా పాలరాతి బొమ్మలాగా తయారై ఉన్నది. ఆమె పంగి అతని చెయ్యి పట్టుకుని పైకి లాగుతూ, “నన్ను కాపాడావు. ఇంక లే!” అన్నది ఎంతో ప్రేమగా. తెల్లవారి రాజభటులు వచ్చేసరికి కైరభుడూ, రాజకుమారి మంటపం మెట్ల



మీద కూచుని కబుర్లు చెప్పుకుంటూ కనిపించారు. కైరభుడు ప్రాణాలతో ఉండటం కన్నకూడా, రాజకుమార్తె బతికి ఉండటమూ, ఆమె శరీరం నలుపు విరిగి తెల్లగా ఉండటమూ వారిని ఎక్కువ ఆశ్చర్య పరిచింది. రాజుగారూ, ఆయన అనుచరులూ పొందిన ఆనందానికి హద్దేలేదు. రాజుగారు సభలో కైరభుణ్ణి ఉగ్గడిస్తూ, "ఇతనికి కాపలా కాసినందుకే అర్థ రాజ్యం ఇస్తానన్నాను. నాకుమార్తెకు కాపవిముక్తి కలిగించి ప్రాణదానం కూడా చేశాడు. అందుచేత ఇతన్ని ఎలా బహుకరించాలని మీరు సలహా ఇస్తారు?" అని అడిగాడు.

"సాధారణ సైనికుడు, అర్థ రాజ్యం తీసుకుని ఏలటానికి కూడా అర్హుడుకాడు. అతని శక్తికి తగినట్లుగా బహుకరించండి, చాలు!" అని మంత్రులు మొదలైనవారు సలహా ఇచ్చారు.

చాటున ఉండి ఈ చర్చ వింటున్న రాజకుమార్తె సభలోకి వచ్చి, "మీరు చాలా పొరబడుతున్నారు. నన్ను బేతాళుడి నుంచి కాపాడిన అతని శక్తి మీ కన్న నాకు బాగా తెలుసు. నేను అతన్ని పెళ్ళాడబోతున్నాను. నన్ను అతని కిచ్చి పెళ్ళిచేసి రాజ్యమంతా ఇవ్వండి. అదే అతనికి సరి అయిన బహుమానం," అన్నది.



రాజకుమార్తె అలా నిండు సభలో అన్నాక ఆమెకు ఎదురాడే శక్తి ఎవరికి లేక పోయింది. తన కుమార్తె కోసం ఏమి చెయ్యటానికైనా సిద్ధంగా ఉన్న రాజు కైరభుడికి తన కుమార్తె నిచ్చి పెళ్ళి చేసి, రాజ్యాభిషేకం కూడా చేశాడు.

బేతాళుడి కథ చెప్పి, "రాజా, రాజకుమార్తె తన స్థాయిని మరిచిపోయి ఒక సామాన్య సైనికుణ్ణి ఎలా ప్రేమించింది? తనను బేతాళుడి నుంచి కాపాడాడన్న కృతజ్ఞత వల్లనా? లేక అతని ధైర్యానికి మెచ్చుకునా? ఈ నా సందేహానికి జవాబు తెలిసికూడా చెప్పకపోయావో నీ తల పగిలి పోతుంది," అన్నాడు.

దానికి విక్రమార్కుడు, "రాజకుమార్తెకు కైరభుడి ధైర్యం చూసి ఆనందం కలిగి ఉండవచ్చు, తనను కాపాడాడని కృతజ్ఞత కూడా ఉండవచ్చు. కాని ఆమె అతన్ని ప్రేమించటానికి వేరే కారణం ఉన్నది. రాజ

కుమార్తెగానే ఉన్నట్లయితే ఆమెకు కైరభుణ్ణి ప్రేమించాలన్న ఆలోచన కలిగేది కాదేమో; కాని ఆమె రాజకుమార్తెగా చని పోయి తిరిగి పునర్జన్మ ఎత్తింది. ఈ కొత్త జన్మలో ఆమెకు అప్పుడు కైరభుడు, జన్మతో ఏర్పడే సంబంధాలను ఎవరూ విమర్శించరు. తల్లిదండ్రులను పిల్లలూ, పిల్లలను తల్లిదండ్రులూ మనస్ఫూర్తిగా ఆమోదిస్తారు. ఇందుకు రాజే తార్కాణం. లేక లేక కలిగిన కుమార్తె కారునలుపైనా ఆయన ఆమోదించి ఆమె కోసం ఎంతో ప్రయాసపడ్డాడు. అలాగే రాజకుమార్తె కూడా పునర్జన్మ ద్వారా లభించిన కైరభుణ్ణి ఆమోదించింది. ఆమె యుక్తవయస్కురాలై ఉండటాన ఆమెకు అతనిపై కలిగిన మమకారం ప్రేమగా రూపొందింది," అన్నాడు.

రాజుకు ఈవిధంగా మౌనభంగం కలగగానే బేతాళుడు శవంతో సహా మాయమై మళ్ళీ చెట్టెక్కాడు. (కల్పితం)





ముక్కు సూతిగా

జమీందారుగారి గ్రామానికి పది మైళ్ళ దూరంలో శ్రీపురం అనే గ్రామంలో దేవీ నవరాత్రులు జరిగేటప్పుడు అమ్మవారి దేవాలయంలో జమీందారుగారి తరపున కూడా అర్చన జరగటం రివాజు. అర్చన చేయించటానికి జమీందారుగారు వ్యయంగా వెళ్ళకపోయినా ఎవరినో ఒకరిని పంపు తూడే వారు. ఆ పని ఈసారి భీమన్న పైన పడింది.

“భీమన్నా, ఇవాళ నువ్వు బండిలో శ్రీపురానికి వెళ్ళి మన పేర అమ్మవారికి అర్చన చేయించి సాయంకాలానికట్లా తిరిగి రావాలి,” అని జమీందారుగారు అల్లుడితో చెప్పాడు. బండిలో పళ్ళూ, పెంకాయలూ, ఇతర పూజా ద్రవ్యాలూ పెట్టారు. భీమన్న ఎక్కి కూచున్నాడు. బండి కదిలింది.

కొంతదూరం వెళ్ళినాక బండివాడు బండి నిలిపి, “బాబూ, ఒక్క క్షణం

ఉండండి. ఇప్పుడే మా యింటికి వెళ్ళి నేను కూడా ఒక పెంకాయ తెచ్చి అమ్మ వారికి కొడతాను,” అని కొంత దూరంలో ఉన్న తన ఇంటి కేసి పరిగెత్తాడు.

భీమన్న ఎన్నడూ బండి తోలలేదు. బండివాడు వెంటనే వస్తానన్నాడుగదా, బండిని నింపాదిగా నడిపిద్దామనుకుని భీమన్న పగ్గాలు ఒక చేత పట్టుకుని, రెండో చేత్తో చరణాకోల పుచ్చుకుని ఎడ్లను అది లించాడు. ఎడ్లులు వేగంగా కదిలాయి. “మెల్లిగా! మెల్లిగా!” అని భీమన్న అంటున్నా అవి వినిపించుకో లేదు. భీమన్నకు కోపం వచ్చి చరణాకోలతో ఎడ్లు లను గట్టిగా వేచాడు. అవి మరింత వేగంగా పరిగెత్తాయి. వాటి పరుగు హెచ్చిన కొద్దీ భీమన్న కోపం కూడా హెచ్చింది. అతను అరిచాడు, ఎడ్లను చావ గొట్టాడు. చారి తెన్నూ చూడకుండా అవి గుర్రాలతో



సమంగా దొడు తీశాయి. శ్రీపురం దారి ఎటో, బండి ఎటుకేసి పోతున్నదో కూడా భీమన్నకు తెలియరాలేదు.

అంతలో భీమన్నకు పగ్గాలు బిగలాగాలని తట్టింది. బండిని ఆప దలిచినప్పుడు బండి వాడు పగ్గాలు లాగి, “హే! హే! హే!” అంటాడని భీమన్నకు గుర్తు వచ్చింది. అదే ప్రకారం భీమన్న కూడా పగ్గం గట్టిగా బిగ లాగి, “హే! హే! హే!” అన్నాడు. దురదృష్టవశాత్తూ భీమన్న ఒకే పగ్గం లాగటం చేత ఎద్దులు పక్కకు తిరిగి, దారి పక్కనే ఉన్న కాలవలోకి తిన్నగా దిగి ఆగిపోయాయి.

అంత దూరాన కాలవలో బట్టలు ఉతుకు తూన్న చాకలి ఒకడు ఇదంతా చూసి పరిగెత్తుకుంటూ వచ్చి, “ఏం బాబూ? బండిని కాలవలోకి తోలేశారేమిటి?” అని భీమన్నను అడిగాడు.

“కవాలనే తోలాను! కళ్ళు కనిపించటం లేదా? ఎడ్లకు దప్పిక అయింది. నీళ్ళు తాగుతున్నాయి చూడు,” అన్నాడు భీమన్న.

భీమన్న మాట పూర్తి కాకుండానే ఎద్దులు నీళ్ళు తాగటం మానేశాయి. బండిని కాలవలో నుంచి బాట మీదికి ఎక్కించటం భీమన్నకు సాధ్యం కాలేదు. చాకలివాడే సహాయం చేసి బండిని దారి మీదికి తెచ్చాడు.

“చూడూ! శ్రీపురానికి దారి ఎటూ?” అని భీమన్న చాకలిని అడిగాడు.

“శ్రీపురానికి వెళ్ళే పనయితే ఇటు రానే కూడదు. ఈ దారిని తిన్నగా వెనక్కు పోతే కొంతదూరం వెళ్ళినాక అడ్డంగా రహ దారి తగులుతుంది. కుడివైపు తిరిగి ముక్కు సూటిగా పోతే శ్రీపురం వస్తుంది,” అన్నాడు చాకలి. భీమన్నకు సందేహం వచ్చింది. “ముక్కు సూటిగా అంటే ఎవరి ముక్కుకు సూటిగా? నా ముక్కుకా? ఎద్దుల ముక్కుకా?” అని అతను చాకలిని అడిగాడు.

భీమన్న వ్యవహారం చాకలికి అర్థమయింది. “నువ్వయితే అటూ ఇటూ తిరుగుతావు. ఎద్దులయితే ఎటూ తిరగకుండా ముక్కు సూటిగా పోతాయి,” అన్నాడు వాడు భీమన్నతో.

ఈ మాటతో భీమన్నకు తృప్తి కలిగింది. అతను బండిలో చేరగిలబడి కూచుని ఎద్దులతో, “ముక్కు సూటిగా వెళ్ళండి,” అని చెప్పాడు. ఆ తరవాత కొద్ది సేపటికే బండి ఊపుకు భీమన్నకు సుఖంగా నిద్రవట్టింది. ఎద్దులకు తోలేవాడి అజమాయిషీ లేకపోయే సరికి, అవి నిశ్చింతగా ఇంటి దారి పట్టాయి.

ఆ సాయంకాలం భీమన్న భార్య మహాలక్ష్మి ఊరి దేవాలయానికి వెళ్తుంటే తన భర్త వెళ్ళిన బండి ఎదురు వస్తూండటం గమనించింది. మొదట ఆమె తన భర్త పని పూర్తి చేసుకుని శ్రీపురం నుంచి తిరిగి వస్తున్నాడనుకుంది. కాని తీరా బండి నమీ పానికి వచ్చాక బండి వెంట తోలేవాడు లేక పోవటమూ, బండిలో తన భర్త నిద్ర పోతుండటమూ, పళ్ళూ, కొబ్బరికాయలూ, పూజాద్రవ్యాలూ బండిలోనే ఉంటమూ ఆమెకు కనిపించింది. ఆమె ఎద్దులను ఆపి, భర్తను తట్టి లేపి, “మీరు శ్రీపురం వెళ్ళలేదా?” అని అడిగింది.



భీమన్న నిద్రలేస్తూనే, “శ్రీపురం వచ్చిందా?” అన్నాడు. తరవాత భార్యను చూసి ఆశ్చర్యపోయి, ఆమెతో జరిగినదంతా చెప్పాడు. అంతా విని మహాలక్ష్మి భీమన్నతో, “అయిందేదో అయింది. ఇవాళకు మన ఊరి ఆలయంలోనే అర్చన జరిపింతాం. రేపు శ్రీపురానికి నేనుకూడా వస్తాను,” అని చెప్పింది.

ఇద్దరూ కలిసి దేవాలయంలో అర్చన జరిపి ప్రసాదంతో ఇంటికి తిరిగి వచ్చారు. ఉదయమనగా మరొక గ్రామం వెళ్ళిన జమీందారు పాద్దుపోయి ఇంటికి వచ్చాడు. మహాలక్ష్మి తన తండ్రికి ప్రసాదం ఇస్తూ,

“పాద్మన మన బండివాడు మధ్య దారిలో బండి ఆపి ఎటో వెళ్ళి ఎంతకీ రాకపోతే మీ అల్లుడుగారు తానే బండి తోలుకుని శ్రీపురం వెళ్ళి అర్చన చేయించి వచ్చారట. అక్కడ ఎంతో వైభవంగా ఉందట. రేపు నన్నుకూడా తన వెంట రమ్మంటున్నారు,” అని చెప్పింది.

అంతలోనే బండివాడు కూడా వచ్చి చేతులు కట్టుకుని నిలబడ్డాడు. వాడు మాట్లాడక మునుపే మహాలక్ష్మి వాడి మీద విరుచుకుపడి, “అయ్యగార్ని వదిలేసి మధ్య దారిలో అంతసేపు ఎక్కడి కెళ్ళావురా, పశువా? చూసి చూసి ఆయన వేళ మించి పోతుందని స్వయంగా బండి తోలుకెళ్ళారు, తెలుసా? ఇలాగేనా నువ్వు పని చేసేది?” అని వాణ్ణి గదమాయించింది.

“నేను అప్పుడే తిరిగిచ్చా నమ్మగరూ. బండి జాడే లేదు. అప్పుడు కాలి నడకన శ్రీపురం వెళ్ళా. అక్కడ బండిగాని, అయ్య

గారు గాని కనిపించ లేదు,” అన్నాడు బండివాడు.

“నువ్వు అప్పుడే తిరిగిచ్చి ఉంటే బండి ఎందుకు మాయమవుతుంది? నువ్వు కాళ్ళిడ్చుకుంటూ శ్రీపురం చేరేసరికి అయ్యగారు అర్చన ముగించి తిరుగుదారి పట్టి ఉంటారు,” అన్నది మహాలక్ష్మి.

“దారంతా చూశానమ్మగరూ—” అని బండివాడు అంటుంటే, మహాలక్ష్మి వాణ్ణి మాట్లాడ నివ్వక, “ఏడవలేక పోయావు. ఇవాళ అయిందేదో అయింది. రేపు మే మిద్దరమూ మళ్ళీ శ్రీపురం వెళుతున్నాం. పెందలాడే బండి సిద్ధం చేసి తీసుకురా!” అన్నది. తన కొక పెద్ద గండం తప్పినట్టుగా సంతోషించాడు, బండివాడు. మర్నాడు భీమన్న వెంట మహాలక్ష్మికూడా వెళ్ళి, శ్రీపురంలో అర్చన జయప్రదంగా చేయించింది. ఇద్దరూ సంతోషంగా ఇంటికి తిరిగి వచ్చారు. [పై మానం మరొక సంఘటన]



అభిప్రాయభేదం

ఇద్దరు అన్నదమ్ములు ఊరి బయట ఉండగా ఆకాశంలో ఎగిరివస్తూ ఒక అడవి బాతు కనిపించింది. అన్న బాణం తీసి వింటికి సంధిస్తూ, "ఆ బాతును పడగడతాను. ఇంటికి తీసుకుపోయి ఉడకబెట్టి తిందాం," అన్నాడు.

"వద్దు, వద్దు. వేపి తింటే ఇంకా బాగుంటుంది," అన్నాడు తమ్ముడు.

ఇద్దరూ కొంతసేపు వాదించుకున్నాక పెద్దవాళ్ళను అడిగి తెలుసుకుందామని ఊళ్ళోకి వెళ్ళారు. ముందు కొంచెం ఉడకబెట్టి తరవాత వేపటం ఉత్తమమని పెద్దలు చెప్పారు.

అన్నదమ్ములు తృప్తిపడి బాతును కొట్టబానికి మళ్ళీ ఊరి బయటికి వెళ్ళారు. కాని అప్పటికే అది ఎటో వెళ్ళిపోయింది.



మానసిక భ్రమలు ★

[రామత్రి కథ]

ప్రపంచంలో గుడ్డివాళ్ళెక్కువా, కళ్ళు గల వాళ్ళెక్కువా అన్న విషయమై వీర్పల్లెకూ, అక్కరుకూ, వాదం జరిగింది. ఎవ రెక్కువయిందీ ప్రత్యక్షంగా చూపిస్తానన్నాడు వీర్పల్.

ఆతను ఒక బట్టను తలకు చుట్టుకుని సభకు వచ్చి తన పక్కన ఉన్న వాణ్ణి, "నా నెత్తిమీదిది ఏమిటి?" అని అడిగాడు. "తలపాగా," అని ఆ మనిషి జవాబు చెప్పాడు.

వీర్పల్ ఆ బట్టను విప్పి భుజాన వేసుకుని మరొకసభకుణ్ణి, "ఇదేమిటి?" అని అడిగాడు.

"ఉత్తరీయం," అని ఆ సభకుడు చెప్పాడు.

మరి కొంతసేపయాక వీర్పల్ అదే బట్టను కట్టుకుని సభలోకి వచ్చి ఇంకొక సభకుణ్ణి, "ఇదేమిటి?" అని అడిగాడు.

"ధోవతి," అని ఆ సభకుడు జవాబిచ్చాడు.

"గుడ్డివాళ్ళు! అంతా గుడ్డివాళ్ళు! ఇది బట్ట; దీన్ని ఒకడు తలపాగా అనీ, ఒకడు ఉత్తరీయమనీ, మరొకడు ధోవతి అనీ భ్రమపడుతున్నారు!" అన్నాడు వీర్పల్.





గంధర్వ చక్రవర్తి కూతురు

5

అబ్బల్ కద్దూస్ ఇచ్చిన నీలిగుర్రం ఎక్కి హసన్ పగ్గాలు పదిలేశాడు. అప్పు డా గుర్రం బాణంలాగా సూటిగానూ, అతి వేగంగానూ ప్రయాణిస్తూ పది రోజుల కాలంలో పది సంవత్సరాల నడక ముగించి ఒక నల్లని పర్వత పంక్తిని చేరుకున్నది. ఆ పర్వత పంక్తి తూర్పు పడమరలుగా వ్యాపించి ఉన్నది. నీలిగుర్రం గట్టిగా సకిలించి పర్వతాల మీద దిగగానే ఎక్కడి నుంచో నల్లని గుర్రాలు వేసకువేలుగా వచ్చి నీలిగుర్రాన్ని చుట్టుముట్టాయి. నీలిగుర్రం వాటి మధ్యగా వెళ్లి ఒక నల్లని గుహను సమీపించింది. గుహ వెలుపల హసన్ ను దించి అది గుహలోకి వెళ్ళిపోయింది.

గుహ వెలుపల హసన్ ఒక గంటసేపు కాచుకున్నాక ఒక గౌరవనీయుడైన వృద్ధుడు

గుహ నుంచి వెలికి వచ్చాడు. అతను కారు నలుపుగా ఉండటమే గాక నల్లని దుస్తులు కూడా ధరించాడు. నడుము కిందికి వేళ్ళాడే ఆయన గడ్డం మటుకు తెల్లగా ఉన్నది. ఈయన సాక్షాత్తూ సులేమాన్ కొడుకైన అలీ. హసన్ ఆయన ముందు భక్తిగా మోకరించాడు. తరవాత ఆయనకు అబ్బల్ కద్దూస్ రాసిన ఉత్తరం అందించాడు. అలీ ఆ ఉత్తరాన్ని మౌనంగా తీసుకుని గుహలోకి వెళ్ళిపోయాడు.

ఎంతోసేపు గడిచింది. హసన్ నిరాశ చెందుతూండగా వృద్ధుడు తెల్ల దుస్తులు ధరించి గుహలో నుంచి వచ్చి, లోపలికి రమ్మని సైగ చేసి, తనతో బాటు అతన్ని గుహ లోపల ఉన్న ఒక సావడిలోకి తీసుకు వెళ్ళాడు. అది రత్నాలు పొదిగిన సావడి.



దాని నాలుగు మూలలా తివాసీల పై నలుగురు జ్ఞానులు కూచుని ఉన్నారు. వారి పక్కన గ్రంథాలు దొంతరలు దొంతరలుగా పేర్చి ఉన్నాయి. సావడి మధ్య వృద్ధుడి శిష్యులు ఏడుగురున్నారు. వీరు ఏమేమో రాస్తున్నారు, చదువుతున్నారు.

అరీ రాగానే అందరూ లేచి, ఆయన సావడి మధ్య కూచోగానే అందరూ ఆయనను పరివేష్టించి కూచున్నారు. అప్పుడు హసన్ వారందరికీ తన కథ అంతా చెప్పాడు. తరవాత అందరూ చర్చించి హసన్‌కు సహాయం చెయ్యటమే ఉచితమని వృద్ధుడికి సలహా ఇచ్చారు. వారి సలహా

విని ఆయన, “నిజమే కాని వాక్-వాక్ దీవులకు వెళ్ళటం తేలికకాదు. అక్కడి నుంచి తిరిగిరావటం మరింత కష్టం. యోధ కన్యల నుంచి అతనికి గల అపాయం మాట చెప్పనే అవసరంలేదు. ఈ కుర్రవాడు తన భార్యను ఎలా కలుసుకోగలుగుతాడో నాకు అర్థం కావటంలేదు,” అన్నాడు.

ఈ మాటలు విని హసన్ వృద్ధుడి కాళ్ళపై పడి తనకు భార్యదానమూ, పుత్రదానమూ చెయ్యమని ప్రార్థించాడు.

“చావటానికి నీలాగా అత్రవడేవాణ్ణి నే నెక్కడా చూడలేదు. నీవు తలపెట్టిన పని ఎంత ప్రమాదకరమైనదీ నీకు కొంచెం కూడా తెలియదు. అయినప్పటికీ నా చేతిలో ఉన్న సహాయమంతా నేను చేస్తాను,” అంటూ వృద్ధుడు తన గడ్డం నుంచి కొన్ని వెంట్రుకలు, పీకి హసన్ కిచ్చి, “అన్నిటి కన్న ముఖ్యం అపాయాల నుంచి బయట పడటం. నీకు ప్రాణం మీదికి వచ్చినప్పడు ఈ వెంట్రుకలలో ఒకటి తీసి కార్చినట్టు యితే నేను తక్షణం వచ్చి నీకు సహాయం చేస్తాను,” అన్నాడు.

తరవాత ఆయన తల ఎత్తి పైకి చూసి చప్పట్లు చరిచాడు. వెంటనే ఒక భూతం వారి ఎడట ప్రత్యక్షమయింది. వృద్ధుడు

హసన్తో, "వీడి వీపు మీద నవారీ అయి వెళ్ళు. వీడు నిన్ను కర్పూరద్వీపం మీద దించుతాడు. ఆ పైన నీ దారి నీవే చూసుకోవాలి. కర్పూరద్వీపం గడిచి అవతలి చివరకు వెళ్ళితే వాక్-వాక్ దీవులుండే సముద్రం యొక్క ఇవతలి తీరం చేరుకుంటావు. ఆ తరవాత భగవంతుడే ఉన్నాడు," అన్నాడు.

హసన్ వృద్ధుడికి, మిగిలిన వారికి నమస్కారాలు పెట్టి భూతం వీపు మీద ఎక్కి కూచున్నాడు. భూతం ఆకాశమార్గాన ప్రయాణించి అతన్ని కర్పూరద్వీపం మీద దించి తన దారిన తాను వెళ్ళిపోయింది. నిగనిగా మెరుస్తూ, సువాసన, 'వెదజల్లే ఆ కర్పూరద్వీప మైదానం మీద పడి హసన్ నడవసాగాడు. కొంత దూరం వెళ్ళే సరికి అంత దూరాన అతని కొక గుడారు లాటిది కనబడింది. ఎత్తయిన గడ్డి మధ్యగా అతను ఆ గుడారం కేసి నడుస్తూ, కాలికి ఏదో తగిలి పడిపోయాడు.

హసన్‌కు తగిలినది ఒక మహాకాయుడి శరీరం. అతనికి గుడారంలాగా కనిపించినది ఆ మహాకాయుడి చెవి. ఆ మహాకాయుడు గడ్డిలో పడుకుని నిద్రపోతూ, హసన్ తన పైన పడగానే పెద్ద పెదబొబ్బ



పెట్టి తాటిచెట్టు ప్రమాణాన లేచి నిలబడి, హసన్‌ను విచ్చికను పట్టుకున్నట్టు పట్టుకుని పైకెత్తాడు.

హసన్ భయంతో గిలాగిలా కొట్టుకుంటూ, "రక్షించండి! కాపాడండి!" అని పెద్దగా కేకలుపెట్టాడు.

"ఈ పక్షి చిత్రంగా కూస్తుండే! దీన్ని మా రాజుగారికి బహుమానం ఇస్తాను," అనుకున్నాడు మహాకాయుడు.

కర్పూరద్వీపపు రాజు ఒక రాతి మీద కూచుని ఉన్నాడు. ఆయన కూడా హసన్‌ను చూసి ఏదో పెట్ట అనీ, "రక్షించండి! కాపాడండి!" అని అతను అరిచే ఆరుపులు

కూత అనీ అనుకుని చాలా ముచ్చటపడ్డాడు. అయిన ఒక పంజరంలో హసన్‌ను పెట్టి అతనికి నీరూ, ఆహారమూ ఆ పంజరంలోనే ఏర్పాటు చేసి తన ఇంట వేళ్ళాడగట్టాడు.

రోజులు గడిచాయి. హసన్ పంజరంలో చిక్కి పాలిపోయి నీరసించసాగాడు. చివరకు అతనికి ప్రాణాపాయ స్థితి కూడా ఏర్పడింది. ఆ స్థితిలో అతనికి వృద్ధుడి వెంట్రుకలు జ్ఞాపకం వచ్చాయి. రాజు కూతురు అతన్ని ఆడించటానికి పంజరంలో నుంచి బయటికి తీసినప్పుడు అతను ఆమె పట్టు తప్పించుకుని వెళ్ళి వృద్ధుడి వెంట్రుక ఒకటి కాల్చాడు.

వెంటనే వృద్ధుడు ప్రత్యక్షమై, "ఏం కావాలి, హసన్?" అని అడిగాడు.

"నన్నిక్కడి నుంచి మరెక్కడికైనా చేర్చండి. ఇంకొక్క రోజు గడిస్తే నా ప్రాణాలు దక్కేలాగులేవు," అన్నాడు హసన్ దీనంగా.

"నేను చెప్పాను కానా? ఇంకా అవగింజలో అర భాగం కాలేదు. ఇక్కడ గనక నా వెంట్రుక కాల్చి నన్ను పిలవ గలిగావు. వాక్-వాక్ దీవులలో ఏ ఇతర మంత్రాలూ, తంత్రాలూ పారవు. అక్కడ నీకు భగవంతుడే దిక్కు. నీవీ ప్రయత్నం ఏనాడో మాని ఉండవలసింది," అన్నాడు వృద్ధుడు.




“నా ప్రయత్నంలో చస్తే చస్తాను. దానికి నేను సిద్ధంగానే ఉన్నాను. చావు అన్నది రాసిపెట్టి ఉన్నప్పుడే వస్తుందిగాని ముందే వచ్చేయ్యదు గదా! నా భార్య కోసం వెళ్ళటం ఎలా మానుకుంటాను? దయచేసి నాకు ముందు దారి చెప్పండి,” అన్నాడు హసన్.

వృద్ధుడు హసన్ చెయ్యి పట్టుకుని, “నీ కళ్ళు ఒక్కసారి మూసి తెరు,” అన్నాడు. హసన్ కళ్ళు మూసి తెరిచే సరికి అతను ఒక సముద్రం ఒడ్డున ఉన్నాడు. వృద్ధుడి జాడలేదు. అతను నిలబడిన తీరాన అనేక రంగుల రత్నాలున్నాయి.

అతను ఒక్కసారి చుట్టూ కలయ చూశాడే లేదో, సముద్రతీరాన ఉండే కొండల మీది నుంచి పెద్ద ఆకారం గల పక్షులు, “వాక్-వాక్” అని అరుస్తూ తూగిడిలు తూగిడిలుగా లేచాయి.

తానున్నది వాక్-వాక్ దీవులలో చేరినదే నని హసన్ గ్రహించాడు. ఈ పక్షులు తనను సముద్రంలోకి తోసేలోపునే ఎక్కడైనా దాక్కోవాలని చూసే సరికి అతనికి అదృష్ట వశాత్తూ దగ్గరలోనే ఒక గుడిసె కనిపించింది. అతను అందులోకి వెళ్ళి కూచున్నాడు. కాని అంతలోనే భూమి దద్దరిల్లింది. అంత దూరాన ధూళి లేచింది. ఆ ధూళి





కూడా కవచం ఉండటంచేత దాన్ని అతను చూడలేకపోయాడు. ఆమె ఏమీ అనక ముందే అతను నేలపై ఆమె ముందు సాష్టాంగపడి, “దేవి, నేను విధి వశాన ఈ దీవికి వచ్చాను. నీ శరణు జొచ్చాను. భార్యనూ, బిడ్డలనూ వెతుక్కుంటూ వచ్చిన ఈ నిర్భాగ్యుడిపై దయ తలచి నాకు అభయం ఇయ్యి,” అన్నాడు.

ఆమె తన గుర్రం మీది నుంచి దిగి, ఒక్కచేతి ఊపుతో తన అనుచరులను పంపేసి, అతని కేసి పరీక్షగా చూసి, తన ముఖానికి అడ్డంగా ఉన్న కవచ భాగాన్ని తొలగించింది. ఆమె ముఖం చూసి భయ పడి హసన్ కెవ్వున అరిచాడు. యోధ కన్యలు చాలా అందకత్తెలని ప్రతీతి. ఈమె ఎంతో ముసలిదేకాక అమిత అంద వికారం గానూ, భయంకరంగానూ ఉన్నది.

తనను చూసి హసన్ కళ్ళు మూసు కున్నది భయంతోనని తెలియక, తనపై గల గౌరవం కొద్దీ అనుకుని ముసలిది, “భయ పడకు, నాయనా! నిన్ను నేను రక్షిస్తాను. నీకు కావలసిన సహాయమంతా చేస్తాను. కాని ముందు నిన్నెవరూ చూడకుండా చూడాలి. అందుచేత నీకు యోధకన్య దుస్తులు తెచ్చి యిస్తాను. వాటిని ధరించు.

మేఘం తానున్నవేపే వస్తున్నది. త్వరలోనే అతనికి ఆ మేఘంలో మెరుపుల్లాగా ఈటెల కొసలూ, శిరస్రాజాలూ, కవచాలూ కనిపించాయి. ఆ వచ్చేది భయంకరులైన యోధకన్యలు !

వారు పెద్ద పెద్ద గుర్రా లెక్కి, కత్తులు ధరించి, వాయువేగంతో అతనున్న చోటికి వచ్చారు. వారి నుంచి హసన్ తప్పించుకు పోయేమార్గం లేదు. అతను గుడిసె-వాకిట నిలబడ్డాడు. అతన్ని చూడగానే గుర్రాలన్ని నిలిచిపోయాయి. యోధకన్యలలో ఒకతె తన గుర్రాన్ని హసన్ సమీపానికి నడిపించుకుంటూ వచ్చింది. ఆమె ముఖానికి





ఆ తరవాత నీ కథ సావధానంగా వింటాను,” అన్నది.

ఆమె వెళ్ళి త్వరలోనే యోధకన్యలు ధరించే కవచాలు మొదలైన వాటితోనూ, ఆయుధాలతోనూ తిరిగి వచ్చింది. అవన్నీ ధరిస్తే హసన్ కూడా యోధకన్యలాగే ఉన్నాడు. ముసలిది అతన్ని సముద్ర తీరాన ఉన్న ఒక రాతిపై కూచోబెట్టి, తాను కూడా కూచుని అతని కథ అంతా సమగ్రంగా విన్నది. విని అతని భార్య పేరూ, కుమాళ్ళ పేర్లూ అడిగింది. అతను వారి పేర్లు చెప్పి, “వాళ్ళ నిక్కడ ఏ పేర్లతో పిలుస్తారో నాకు తెలియదు,” అన్నాడు.

ముసలిదానికి హసన్ పై మాతృప్రేమ పుట్టుకొచ్చింది. ఆమె అతనితో, “హసన్, తల్లి తన బిడ్డ కోసం చెయ్యదగినంతా నేను నీ కోసం చేస్తాను. నీ భార్య ఈ యోధకన్యలలో ఒకతే అయి ఉంటుంది. రేపు స్నానాలకు ఇక్కడికి వచ్చినప్పుడు నీవు వారందరినీ చూసి వారిలో నీ భార్యను గుర్తు పట్టగలిగితే నీ పని తేలిక అవుతుంది,” అన్నది.

ఆమె అన్నట్లే, మర్నాడు యోధకన్యలు సముద్రంలో స్నానం చెయ్యటానికి కవచాలూ, శిరస్రాణాలూ లేకుండా వచ్చి సప్తడు, మారువేషంలో ఉన్న హసన్ వారినందరినీ చూశాడు. కాని, వారిలో అతని భార్య లేదు.

అందరూ స్నానాలు చేసే సమయంలో హసన్ ముసలిదానికి ఈ మాట చెప్పగానే ఆమె కంగారు పడి, “అయ్యో, హసన్, ఇంక మిగిలినది మా చక్రవర్తిగారి ఏడు గురు కూతుళ్ళు మాత్రమే. వారిలో ఒకతే నీ భార్య అయిన పక్షంలో నీవూ నేనూ కూడా హతాశులమే. నువ్వు వెతికేది నీ భార్యను కాదు, నాయనా, మృత్యువును! ఈ ప్రయత్నం ఇంక మాని నీ ఆశ నిరాశ చేసుకో!” అన్నది.

“అమ్మా, ఇంత దూరం వచ్చి ఇప్పుడు వెనక్కు మళ్ళనా? నీ సహాయం మీద ఎంతో ఆధారపడ్డాను. ఇప్పుడు నేను అపజయం శంకించానంటే అది నీ శక్తి సామర్థ్యాలను శంకించటమే గదా! ఈ ఏడు దీవులూ నీ రక్షణలో ఉండగా నీకు అసాధ్యమంటూ ఉంటుందా?” అన్నాడు హసన్.

“నాకున్న అధికారం ఈ దీవులను కాపాడే యోధకన్యలపైన. వారిలో నీ యిష్టం వచ్చినదాన్ని కోరుకో, ఇచ్చేస్తాను. ఆమెను మీ నగరానికి తీసుకుపోయి సుఖంగా ఉండు. అలా కాదన్నావే మన యద్ధరికి విపత్తు తప్పదు!” అన్నది ముసలిది.

హసన్ భోరుస ఏడవసాగాడు. అతని దుఃఖం చూసి కలవరపడి ఆమె, “నన్నేం చెయ్యమంటావో చెప్పు. నిన్ను ఈ దీవి మీదికి రానిచ్చినందుకే నా పీక తెగిపోతుంది. పోనీ నీకు భార్య కాకపోతే అంతులేని ధనం ఇస్తాను పట్టుకు పో. దానితో బతికున్నంత కాలమూ చక్రవర్తిలాగా భోగాలు అనుభవించు,” అన్నది.

హసన్ ఆమె కాళ్ళు పట్టుకుని, “నా ప్రయత్నం ఫలించి తీరాలి. విధి నాకు అనుకూలంగా ఉండబట్టే ఇన్ని ఆపదలూ గడిచి ఇంతదాకా రాగలిగాను.



ఈ దశలో ఈ ప్రయత్నం విరమించటం కన్న చావే ఎన్నో రెట్లు మేలు,” అన్నాడు.


హసన్ పట్టు మంకుపట్టని ముసలిది గ్రహించింది. “అయేదేదో అవుతుంది. నీతోపాటు అవసరమైతే నేనూ నాశనమై పోతాను. అంతకన్న గత్యంతరం లేదు. వాక్-వాక్ దీవులు ఏడూ, చక్రవర్తి కుమార్తెలు ఏడుగురి అధీనంలోనూ ఉన్నాయి. ఇది పెద్ద కుమార్తె దీవి. ఆమె పేరు నూరలేహుదా. నీ సంగతంతా ఆమెకు చెప్పి ఎలాగైనా ఆమెను నీ పట్ల సుముఖురాలిని చేసి ఇప్పుడే వస్తాను,” అని ముసలిది వెళ్ళిపోయింది.

సూరల్ హుదా ముసలిదాన్ని చూస్తూనే మర్యాదగా లేచి, ఆమెకు ఆసనం చూపించి కూచోమని, "ఏమైనా మంచి వార్త తెచ్చావా? లేక ఏదైనా కోరికానికి వచ్చావా? ఆడుగు, ఇచ్చేస్తాను," అన్నది.

"మహరాణీ, నా చిట్టి తల్లి! ఇవాళ ఒక వింత జరిగింది. అది వింటే నువ్వు పగలబడి నవ్వుతావు. ఒక యువకుడు ఎలా వచ్చాడో మన తీరాన వచ్చిపడ్డాడు. అతను ఏడుస్తూ నా కంటపడే సరికి అతని విషయం అడిగాను. విధి తనను ఇక్కడికి ఈడ్చుకు వచ్చిందనీ, తాను తన భార్యను వెతుకుతున్నాననీ చెప్పాడు. అతను, తన

భార్యను వర్ణించాడు. ఆవర్ణన చూస్తే నీవో, నీ చెల్లెళ్ళలో ఒకరో అయి ఉండా లనిపించింది. అతను కూడా, మానవుడే అయినప్పటికీ, ఆసాధారణ సౌందర్యవంతుడు," అన్నది ముసలిది.

సూరల్ హుదా చప్పున మండిపడి, "ముసలిపినుగా, పాపిష్టిదానా! మన ద్వీపం మీదికి మగవాణ్ణి ఎలా రానిచ్చావు? నీ రక్తం తాగి, నీ కండలు పీక్కు తింటాను! నీ పీక నులిమేసే ముందు ఆ మనిషిని ఒకసారి చూస్తాను, వాణ్ణి పట్టుకు రా! వాడు మన దీవిపై ఆడుగు పెట్టి దాన్ని అపవిత్రం చేశాడు," అన్నది.




“ఈ అబ్బి నా ప్రాణం మీదికి తెచ్చాడు,” అని ముసలిది గొణుగుతూ, భయంతో తత్తరపడిపోతూ హసన్ వద్దకు వెళ్ళి, “జీవచ్ఛవమా, బయలుదేరి రా! నిన్ను మా రాణిగారు చూస్తారట!” అన్నది. “నాకేం మూడనున్నది?” అనుకుంటూ హసన్ ఆమె వెంట బయలుదేరాడు.

వారు వచ్చేసరికి నూరల్ హుదా మేలి మునుగు ధరించి ఉన్నది. హసన్ ఆమెకు ప్రణామాలు చేసి, ఆమె పైన పద్మాలు కూడా చదివాడు. చక్రవర్తి కూతురు అంతా విని, ప్రశ్నించమన్నట్టుగా ముసలిదానికి సైగ చేసింది. ముసలిది హసన్ కేసి

తిరిగి, “మహారాణివారు అడుగుతున్నారు. నీ పేరూ, నీ భార్య పేరూ, నీ పిల్లల పేర్లూ చెప్పు,” అన్నది.

హసన్ చక్రవర్తి కూతురి కేసి తిరిగి, “మహారాణి, నేను హసన్ అనే దొర్నా గుఱ్ఱి. నాది ఇరాక్ దేశంలో బస్రా నగరం. నా భార్య పేరు నాకు తెలియదు. నా కొడుకులకు నానర్, మన్సూర్ అని పేర్లు పెట్టుకున్నాం,” అన్నాడు.

నీ భార్య నిన్ను ఎందుకు వదిలిపోయిందని అడిగితే హసన్ తనకు తెలియదన్నాడు; కాని ఆమె మనస్ఫూర్తిగా తనను వదిలి ఉండదన్నాడు. ఆమె బయలుదేరింది



బగ్గాదులోని ఖలీఫా భవనం నుంచి అసీ, ఎగిరిపోవటానికిగాను ఆమె పక్షి ఉడుపు ఉపయోగించిందనీ, వెళ్ళిపోయేటప్పు డామె తన తల్లితో తాను వాక్-వాక్ దీవులలో ఉంటానని చెప్పిందనీ కూడా హసన్ చక్రవర్తి పెద్ద కుమార్తెకు చెప్పేశాడు.


అంతదాకా మౌనంగా ఉన్న నూరల్ హుదా, “నీ భార్యకు నీపై ప్రేమ లేకపోతే తానుండే చేటు చెప్పి ఉండదు; నీపైన ప్రేమ ఉంటే నిన్ను విడిచి వెళ్ళిపోయి ఉండదు,” అన్నది.

తన భార్య తనను గాఢంగా ప్రేమించి నట్టు లక్ష నిదర్శనాలున్నాయనీ, ఎగరా లన్న కోరికచేత వివశురాలై ఆమె, ‘వెళ్ళి పోయిందనీ హసన్ ప్రమాణంచేసి చెప్పాడు. అంతా చెప్పి అతను, తన భార్య తనకు లభించేటందుకు సహాయం చెయ్యమనీ, వాక్-వాక్ దీవులకు వచ్చిన తన సాహసాన్ని క్షమించమనీ అతను ఆమెతో అన్నాడు.

ముసలిది కూడా ధైర్యం తెచ్చుకుని చక్రవర్తి కూతురి కాళ్ళపై పడి, “మహా రాణీ, నిన్ను పెంచి పెద్దదాన్ని చేసిన నా మొర ఆలకించు. ఈ అభాగ్యుణ్ణి శిక్షించకు. ఇతను ఇన్ని కష్టాలూ గడిచి దేవుడి దయచేతనే ఇక్కడికి చేరాడు. మనం ఇతన్ని అతిథిగా చూడటం భావ్యం. ఇతను చేసిన తప్పులు భార్యపై గల ప్రేమతో చేసినవి; వాటిని క్షమించవచ్చు. అదంతా అలా ఉంచి ఇతను చక్కని అశుకవిత్వం చెబుతాడు. ఒకసారి మేలిముసుగు తొలగించి నీ ముఖం చూపించావంటే అద్భుతమైన పద్యాలు అల్లుతాడు,” అన్నది.

హసన్ ఎలాటి కవిత్వం చెబుతాడోనని నూరల్ హుదా కుతూహలపడి తన ముఖానికి అడ్డంగా ఉన్న మేలిముసుగు తొలగించింది. హసన్ ఆమె ముఖం కేసి చూస్తూనే కెప్పున కేకపెట్టి మూర్ఛపోయాడు.

—(ముగింపు పై మాసంలో)





కొండెగాదూ-కొబ్బరికాయ

ఎదురించి వాళ్ళ కుర్రాడు చాడీలు చెప్పి, వీధిలో ఉండే పిల్లల్నందర్నీ పెద్దవాళ్ళ చేత తన్నించటం ప్రారంభించాడు. వాడి సంగతి తెలియగానే తాతయ్యకు చాలా కోపం వచ్చింది.

“పిల్లలు ఏం చేసినా సహిస్తాను గాని తంపులు పెట్టారంటే మాత్రం సహించను. మీ రలాటి వెధవ వస్తు చెయ్యకండేం?” అని తాతయ్య పిల్లల్ని హెచ్చరించాడు. తాతయ్యకు అంత కోపం రావటం పిల్లలు ఎన్నడూ చూడలేదు.

“నీక్కూడా ఇంత కోపం వచ్చిందే, తాతయ్యా?” అన్నారు వాళ్ళు.

“రాదురా మరి? పుర్రెని పుట్టిన బుద్ధి పుడకల్తే గాని పొదంటారే, తంపులమారి తనం చచ్చినా కూడా పొదు. మీకు లోగడ కొబ్బరికాయ కథ చెప్పాను గాదా?” అన్నాడు తాతయ్య.

“చెప్పలేదు, తాతయ్యా!...అసలు నువ్వు చెప్పే కథల్లో కొబ్బరికాయ మాటే లేదు, తాతయ్యా!” అని పిల్లలు గోల చేశారు. తంపులమారి తనానికి, కొబ్బరి కాయకి సంబంధ మేమిటో వాళ్ళకి తెలీదు. కథ వినే ఆసక్తిలో వాళ్ళు ఆ విషయం ఆలోచించను కూడా లేదు.

తాతయ్య కోపమంతా తీసేసిన పట్టు పోయింది. ఆయన పొడుంకాయ తీసి, చిటి కెడు పొడుం ఎడమ చేతిలో వేసుకుంటూ చిరునవ్వు నవ్వి, “అయితే కొబ్బరికాయ కథ నేను చెప్పనే లేదూ? అయితే ఇప్పుడు చెబుతాను వినండి,” అంటూ పొడుంపట్టు పీల్చి ఇలా ప్రారంభించాడు :

చాలా వందల ఏళ్ళక్రితం బర్మా దేశం లోని సముద్రతీరానికి ఒక తెప్ప కొట్టుకు వచ్చిందట. దానిమీద ఇద్దరు మగవాళ్ళూ, ఒక ఆడదీ ఉన్నారు. వాళ్ళను అక్కడి



వాళ్ళు రాజుగారి దగ్గరికి తీసుకుపోయారు. రాజుగారు వాళ్ళను చూసి, "మీ రెవరు? మీది ఏ దేశం? ఎందు కిలా తెప్పపైన తెలి వచ్చారు?" అని అడిగాడు. ఆడిగితే, తాము నేరస్తులమనీ, తమది సముద్రం అవతలి ఒడ్డున గల దేశమనీ, తమ రాజు గారు తమ నేరాలకు శిక్షగా ఇలా తెప్పమీద ఎక్కించి సముద్రం మీద పదిలేశారనీ వాళ్ళు చెప్పారు.

వాళ్ళు చేసిన నేరా లేమిటి అంటే, ఒకడు దొంగ. ఆడది మంత్రాలూ మాకులూ నేర్చినది. రెండో మగవాడు తంపులు పెట్టి తలలు మార్చినవాడు.




అందరి నేరాలూ తెలుసుకున్న మీదట బర్మా దేశపు రాజు ఏం చేశాడూ, దొంగకి ఒక ఇల్లా, వెయ్యి వెండి కానులూ ఇచ్చి, "నీవు పేదరికంతో బాధ పడలేక దొంగ తనాలు చేశావు. అందుచేత నీకు పేదరికం లేకుండా డబ్బిస్తున్నాను. నుఖంగా జీవిస్తూ బుద్ధిగా ఉండు," అన్నాడు.

రాజుగారు మంత్రగత్తెకు కూడా అలాగే ఇల్లా, డబ్బూ ఇచ్చి, "నీకు కూడా దారిద్ర్యమూ, కష్టాలూ ఉండటం చేతనే ఇతరులను చూసి ఓర్పులేక మంత్రాలు పెట్టి అందరినీ పీడించుకు తిన్నావు. ఇక నుంచీ నీకు ఏ లోటూ ఉండదు గనక బుద్ధిగా ఉండు," అన్నాడు.

తరవాత రాజుగారు కొండెగాణ్ణి చూసి, "వీడికి కొండాలు చెప్పి తంపులు పెట్టటమే ఆనందం గనక ఎన్ని సౌకర్యాలు కలిగించినా వీడి కి బాడ్డం పోదు. అందు చేత వీణ్ణి వెంటనే తీసుకుపోయి శిరచ్ఛేదం చెయ్యండి!" అని ఉత్తరు విచ్చాడు. రాజు భటులు వాణ్ణి ప్రేతభూమికి తీసుకు పోయి తల నరికేశారు.

అయిందా, మర్నా డుదయం రాజోద్యోగి ఒకడు అటుగా వస్తూ కొండెగాడి తలను చూసి నిర్ఘాంతపోయాడు. దేనికీ? అది



నేలమీద అటూ ఇటూ దొర్లుతున్నది. రాజోద్యోగిని చూసి అది నేరు తెరిచి, “నువ్వు వెళ్ళి మీ రాజును పిలుచుకు రా! వచ్చి నాకు సాష్టాంగ పడకపోయాడో, కంఠం నరికేస్తానని చెప్పి!” అన్నది.

రాజోద్యోగి కంగారు పడుతూ రాజుజవ నానికి వెళ్ళి తాను కన్నదీ, విన్నదీ రాజు గారికి నివేదించుకున్నాడు. రాజుగారు అతడి మాటలు నమ్ములేదు. ఎలా నమ్ముతాడూ? పైపెచ్చు అయినకు ఉద్యోగి పైన కోపం కూడా వచ్చింది.

రాజోద్యోగి రాజుగారి ఆగ్రహానికి వెరిచి, “నా మాట నమ్మకపోతే నావెంట మరొకరి

పంపండి, మహారాజా! నేను చెప్పింది నిజ మని సాక్ష్యం ఉంటుంది,” అన్నాడు.

సరే, అలాగేనని రాజుగారు ఆ ఉద్యోగి వెంట మరొక ఉద్యోగిని కూడా పంపాడు. ఇద్దరూ కలిసి కొండెగాడి తల పడి ఉన్న చోటికి వెళ్ళారు. అది కదలలేదు, మెదలలేదు.

సాక్ష్యం వెళ్ళిన ఉద్యోగి రాజుగారి వద్దకు తిరిగి వచ్చి, “ఆ తలలో ప్రాణమే లేదు, మహారాజా!” అన్నాడు.

“నరికేసిన తలలో ప్రాణం ఎలా ఉంటుంది? ఈ దుర్మార్గుడు నన్ను అవమానించే ఉద్దేశంతో ఆ తల నెపంగా పెట్టు



కుని నన్ను నానా మాటలూ అన్నాడు. వీడి తలకూడా తీసెయ్యండి,” అన్నాడు రాజు. ఇకనేం మొదటి రాజోద్యోగిని కూడా ప్రేతభూమికి తీసుకుపోయి శిరచ్ఛేదం చేసే కారు. వెంటనే తంపులమారి వాడి తల గట్టిగా నవ్వి, “హా హా! తల తీసేస్తే నేను తంపులు పెట్టలే ననుకున్నారే?” అన్నది.

రాజోద్యోగికి నిష్కారణంగా మరణశిక్ష పడిపోయింది. తంపులమారి వాడు చచ్చి కూడా తన నైజం మానలేదు. జరిగిన దానికి రాజుగారు చాలా నొచ్చుకుని, “ఈ కొండెగాడి తలను ఇలా ఉండనివ్వటం క్షమం కాదు. దీన్ని వెంటనే ఎక్కడైనా పాతెయ్యండి,” అన్నాడు.

కొండెగాడి తలను పాతేశారు. మర్నాటికి అక్కడ ఒక వింత చెట్టు పుట్టింది. అదే కొబ్బరిచెట్టు. అంతవరకూ బర్మావాళ్ళు కొబ్బరిచెట్టు ఎరగరు. అందుచేత వారు ఆ చెట్టుకు గోన్బిన్ అని పేరు పెట్టు


కున్నారు. గోన్బిన్ అంటే కొండెగాడి చెట్టు అని అర్థం. ఇప్పుడా మాట అవభ్రంశమై ఓన్బిన్ అయిందనుకోండి.

తాతయ్య ఈ కథ చెప్పి, “మనం కొబ్బరికాయ పగలగొట్టేదాకా దాని పిలక ఊడదీయ్యం, దేని కనుకుంటున్నారు? ఆ పిలకచాటున రెండు కళ్ళూ, ఒక చిన్న నోరూ ఉంటాయి. కాయ కాయగా ఉండ గానే ఆ పిలక ఊడదీశామో, అది మనలో మనకు తంపులు పెట్టవచ్చు. అందుకే కొబ్బరికాయ కొట్టేదాకా దాని పిలక ఊడ దీయరాదు,” అన్నాడు.

“అందుక్కాదు, తాతయ్యా. పిలక ఉంటే కొబ్బరికాయ కొట్టటానికి వీలని, ఊడదీయ్యం,” అన్నాడు బుల్లివాడు.

“ఏడిచావు, వెధవా! నాకన్న నీ కెక్కువ తెలుసురా?” అంటూ తాతయ్య బుల్లివాణ్ణి కొట్టబోయినట్టు నటించాడు. బుల్లివాడు పెద్దగా నవ్వుతూ పారిపోయాడు.





కిష్కింధా కాండ

జరిగిన దానికి చింతిస్తూ రాముడు, “సుగ్రీవుడా, నా మీద ఆగ్రహించకు. మీ రిద్దరూ ఒక్కటిగానే ఉన్నారు. మీ కంత స్వరాలు కూడా ఒక్కటిగానే ఉన్నాయి. ఎవరు ఎవరో తెలియక నేను బాణం వెయ్యలేదు. నా అజ్ఞానం చేత నీకు అపాయం కలిగింది. మన్నించు. నీవు ఏదైనా గుర్తు ధరించి మళ్ళీ వాలితో యుద్ధం చేసినట్లయితే ఒక్క బాణంతో అతన్ని పడగొట్టుతాను, నా మాట నమ్ము,” అన్నాడు.

కొండచరియ పైన గజపుష్పి అనే లత పూలతో సహా పెరుగుతున్నది. లక్ష్మణుడు ధాన్ని పెరికి తెచ్చి సుగ్రీవుడి మెడకు చుట్టాడు. అందరూ మరొకసారి కిష్కింధకు బయలుదేరి వెళ్ళారు.

గజపుష్పి మెడకు చుట్టుకున్న సుగ్రీవుడి వెంట నళుడూ, నీలుడూ, తారుడూ కూడా ఉన్నారు. కిష్కింధకు వెళ్ళే దారిలో రాముడికి చెట్లతో దట్టంగా ఉన్న ఒక వనం కనిపించింది. రాముడు దాన్ని గురించి సుగ్రీవుడి ద్వారా తెలుసుకున్నాడు. అది ఒక ఋష్యాశ్రమం. సప్త జనులనే పేరు గల ఏడుగురు ఋషులు ఆ ఆశ్రమంలో తీవ్రమైన తపస్సు చేశారు; నీటిలో తల కిందులుగా నిలబడి, వాయుభక్షణ చేస్తూ తపస్సు చేసి, శరీరాలతో స్వర్గానికి వెళ్ళి పోయారు. ఆ ఆశ్రమంలోకి మనుషులు కారు గదా, పశుపక్ష్యాదులు కూడా ప్రవేశించ లేవు; తెలియక లోపలికి వెళ్ళితే తిరిగి బయటికి రావటమంటూ ఉండదు.



రామలక్ష్మణు లిద్దరూ సప్తజన మహర్షులను తలుచుకుని ఆ ఆశ్రమానికి సమస్కరించి ముందుకు పోయారు. చాలాదూరం వెళ్ళాక వారు కిష్కింధ చేరుకున్నారు. సుగ్రీవుడు రాముడితో, “వాలిని చంపుతానని మాట ఇచ్చావు. ఆ పని శీఘ్రంగా చెయ్యాలి,” అన్నాడు.

“ఈసారి వాలిని ఒక్క బాణంతో నిశ్చయంగా పడగొట్టుతాను. ఒకే రూపు గల మీ ఇద్దరిలో తారతమ్యం తెలియటానికి ఈసారి నీ మెడలో గజ పుష్పిలత ఉన్నది కద. అందుచేత నీ కేమీ జంకు వద్దు. వాలిని యుద్ధానికి పిలు,” అని రాముడు

చెప్పాడు. చుట్టూ ఉండే దట్టమైన అరణ్యంలో అందరూ దాగారు.

సుగ్రీవుడు ఆ అరణ్యాన్ని ఒక్కసారి కలయ జూసి భయంకరంగా గర్జించి వాలిని యుద్ధానికి పిలిచాడు.

ఈ గర్జన వింటూనే వాలికి పట్టరాని ఆగ్రహవేశం వచ్చేసింది. అతను యుద్ధానికి బయలుదేరాడు. ఇది చూసి తార చప్పున లేచి వాలిని పట్టుకుని, ఇలా అన్నది :

“ఈ రాత్రివేళ నీవు వెళ్ళి సుగ్రీవుడితో యుద్ధం చెయ్యవద్దు. కావలినై రేపు ఉదయం వెళుదువుగాని. ఈలోపుగా నీ బలం తరిగి పోదు, సుగ్రీవుడి బలం హెచ్చి పోదు. ఇంతలో వచ్చిన తొందర ఏమిటి? కొంచెం ఆలోచించు! నేను అకారణంగా నిన్ను అడ్డగించటం లేదు. ఒకసారి నీ చేత చావు దెబ్బలు తిని దిక్కు తెలియకుండా పారిపోయిన సుగ్రీవుడు ఇప్పుడు ఏ ధైర్యంతో నిన్ను యుద్ధానికి పిలుస్తున్నాడు? ఎవరి అండే చూసుకునే అతను నిన్ను కవ్వీస్తున్నాడు. వారెవరో కూడా నాకు తెలుసు. అయోధ్య రాజైన దశరథుడి కొడుకులు రామ లక్ష్మణులు సుగ్రీవుడుండే ఋశ్యమూకానికి వచ్చి అతనితో సఖ్యం చేశారట. వారు ఇదివరకే విరాధుణ్ణి, ఖర దూషణు


లనూ, కబంధుణ్ణి చంపారట. చాలా పరాక్రమవంతులు. వారిని గురించి మన అంగదుడికి చారులు చెప్పారు. సుగ్రీవుడు చాలా గడుసువాడు. ఒకంతట ఇతరులను నమ్మడు. రాముడి అండ చూసుకునే అతను ఇప్పుడు వచ్చాడు; అందుకేమీ సందేహం లేదు. నీ మేలుకోరి ఇంకొక మాటకూడా చెబుతాను. ఇప్పుడు సుగ్రీవుడు నీ కన్న బలవంతుడని తెలుసుకో. అతన్ని పిలిచి యువరాజుగా అభిషేకించు. నీ తమ్ముడే కదా, కిష్కింధలోనే ఉండనీ. నీకు రాముడి స్నేహం కూడా కలిసి వస్తుంది. సుగ్రీవుడితో యుద్ధమంటే రాముడితో యుద్ధమే. రాముడితో యుద్ధం నీకు క్షేమకరం కాదు.”

తార చెప్పిన ఈ మాటలు వాలికి కొంచెంకూడా రుచించలేదు. అతను అమెతో, “తారా, నీవు నా మేలుకోరే ఈ మాట లన్నావు, కాని పిరికి దానివైన నీ మాటలు విని సుగ్రీవుడి ధూర్తత్వాన్ని సహిస్తానా? మహామహా వాళ్ళకే నేను భయపడలేదు, సుగ్రీవుడికి భయపడతానా? రాముడు నన్నెందుకు చంపుతాడు? అతనికి నేనేమీ ద్రోహం చెయ్యలేదుగద. సుగ్రీవుణ్ణి నేను చూస్తూ చూస్తూ చంపుతానా? శరీరమంతా సజ్జగా కొట్టి బుద్ధి చెప్పి పంపేసి



మళ్ళి వస్తాను. నీవు, మిగిలిన స్త్రీలూ నా వెంట పడి రాకండి; వెనక్కు వెళ్ళి పొండి,” అన్నాడు.

స్త్రీలు వెళ్ళిపోయారు. వారు భయపడతారని అంతదాకా తన ఆగ్రహాన్ని అణచుకుని ఉన్న వాలి భయంకరాకారం ధరించి, కిష్కింధా నగరద్వారం దాటి వచ్చి, నడుము బిగించి తనకోసం ఎదురు చూస్తున్న సుగ్రీవుణ్ణి చూశాడు. వెంటనే తానుకూడా నడుము బిగించి, “నీ ప్రాణాలు తీస్తాను,” అంటూ వాలి సుగ్రీవుణ్ణి తన పిడికిలితో కొట్టాడు. ఇద్దరూ చెట్లు పీకి, వాటితో ఒకరి నెకరు చావగొట్టుకున్నారు. వాలి అలిసి



పోయాడు గాని సుగ్రీవుడు మరింత హెచ్చు అలిశాడు, భయంతో నలు దిక్కులు చూడసాగాడు.

సుగ్రీవుడి క్షీణస్థితి గమనించి రాముడు కాలసర్పంలాటి బాణాన్ని ఏరి, ఎక్కు పెట్టి చెవిదాకా లాగి, వారి ఎదురు రొమ్ముకు గురి చేసి విడిచాడు. వారి దాని దెబ్బకు కింద పడిపోయాడు. అనేక సువర్ణ భరణాలూ, ఇంద్రుడిచ్చిన కాంచనమాలికా ధరించి నేలపై పడి ఉన్న వారి వద్దకు రామలక్ష్మణులు వెళ్ళారు.

వారి మెల్లిగా కళ్ళు తెరిచి రామలక్ష్మణులను చూసి రాముడితో, “నీవు మహారాజు కొడుకువు, గొప్ప వంశంలో పుట్టిన వాడవు, ధర్మాచరణ చేసే వాడివి, నేను మరొకరితో యుద్ధం చేస్తూండగా నన్ను బాణం వేసి కొట్టటం నీకేమంత భ్యాతికరం? తార నన్ను యుద్ధానికి వెళ్ళ వద్దని చెబితే నీ వంశాన్నీ, గుణాలనూ నమ్మి, నన్నేమీ చేయవనుకుని వచ్చాను. నేను నీ దేశానికి రాలేదు. నీకేమీ అవకారం చెయ్యలేదు. నిన్ను యుద్ధానికి పిలవలేదు. వానర మాత్రుణ్ణి, అందులోనూ మరొకరితో పోరుతున్నవాణ్ణి. నన్ను నీ వెందుకు హత్య చేస్తున్నావు? నీవు దుర్బుద్ధివి. విల్లు పట్టుకు తిరిగే హంతకుడివి.



నీకు ధర్మమన్నది లేదు. నన్ను జంతువు లాగా వేటాడావనుకుందామన్నా నా చర్మం ధరించటానికి పనికిరాదు. నా రోమాలూ, ఎముకలూ ఉపయోగపడవు. నా మాంసం తినటానికి పనికిరాదు. నీవు నిజంగా పరాక్రమం కలవాడవయితే రావణుడు మొదలైన వారిని చంపరాదా? నా ఎదటికి వచ్చి యుద్ధం చేస్తే ఈపాటికి యముడి వద్ద ఉండేవాడవు. సీతను వెతకమని నన్నే కోరి ఉంటే ఒక్క రోజులో నీ భార్యను తెచ్చి నీకిచ్చి ఉండును. అందుకేగదా నీవు సుగ్రీవుడికి ఉపకారం చెయ్యబోయి నన్ను చంపావు?” అన్నాడు.



మరణమే శిక్ష. నిన్ను శిక్షించక వదిలితే నేను ధర్మం తప్పిన వాణ్ణువుతాను. అదీ గాక నేను సుగ్రీవుడితో చేసిన మైత్రి లక్ష్మణుడికి నాకూ గల బాంధవ్యంలాటది. నేను భార్య నిమిత్తమూ, అతను రాజ్యం నిమిత్తమూ ఈ సఖ్యం చేసుకున్నాము. నిన్ను చంపుతానని వానరుల ముందు నేను ప్రతిజ్ఞ చేశాను. నేను చేసిన ప్రతిజ్ఞ తప్పటానికి వీలులేదు. అందుచేత నిన్ను వధించటంలో నేను అధర్మం అణుమాత్రం కూడా చెయ్యలేదు. నీవు కొన్ని మానవ ధర్మాలు అచరించటం చేత పై విధంగా చెప్పాను. కోతివిగా చూస్తే నిన్ను నేను ఏ సమయంలోనైనా వేటాడ వచ్చు. అభిక్ష్య మృగాలను కూడా వేటాడుతారు. అవి ఏ మరుపాటున ఉన్నవా, పారి పోతున్నవా, నిర్భయంగా ఉన్నవా అని చూడరు. కోతివైన నిన్ను నేను నాతో యుద్ధం చేస్తేనే చంపాలన్న నియమం ఎక్కడా లేదు.”

రాముడు చెప్పినదంతా విని వారి తాను రాముణ్ణి నిందించి నందుకు పశ్చాత్తాప పడ్డాడు. అతను రాముడితో, “నాకు చచ్చి పోతున్నానని దిగులు లేదు. నీ చేతిలో చావాలనే తార పద్దన్నా వినకుండా సుగ్రీవు

వారి చేసిన ఈ అక్షిపణకు రాముడి విధంగా జవాబు చెప్పాడు: “నీకు ధర్మార్థ కామాలకు సంబంధించిన ఆచారాలు తెలియవు. సమస్త భూమండలానికి ఇక్ష్వాకులు రాజులు. భూమండలంలో అధర్మాన్ని శిక్షించే బాధ్యత ఇక్ష్వాకు రాజులది. ప్రస్తుతం భూమి కంతకూ భరతుడు రాజు. నా బోటి క్షత్రియులం అతని ఆజ్ఞకు బద్ధులమై అధర్మాన్ని శిక్షిస్తున్నాము. వానరుడవు కావటంచేతనూ, వానరుల సాంగత్యం కలిగి ఉండటం చేతనూ నీకు ధర్మ సూక్ష్మాలు తెలియవు. నీవు నీ తమ్ముడి భార్యను పరిగ్రహించావు. ఇది మహా పాపం. అందుకు

డితో ద్వంద్వ యుద్ధానికి వచ్చాను. నాకు అంగదుడు ఒక్కడే కొడుకు. వాణ్ణి గురించే నాకు దిగులు. వాణ్ణి సుగ్రీవుడు సరిగా చూసేలాగు చూడు. సుగ్రీవుడికి నా భార్య అయిన తారపై కక్ష ఉండవచ్చు. అతను ఆమెను ఆవమానించకుండా చూడు,” అన్నాడు. అతనికి స్పృహ తప్పింది.

రాముడి బాణంతో వాలి దెబ్బ తిన్న వార్త తారకు తెలిసింది. ఆమె దుర్భరమైన దుఃఖంతో తన కొడుకుతో సహా కిష్కింధ నుంచి వచ్చింది. రాముడి చేత దెబ్బ తిన్న వాలిని చూసి భయపడి కొందరు వాలి అనుచరులు పారిపోయి వస్తూ, తారకు ఎదురయారు. వారు తారతో, “అమ్మా, నీ కొడుకింకా బతికి ఉన్నాడు. వాణ్ణి కాపాడు కోవటానికి తిరిగి వెళ్ళిపో. మృత్యువు రాముడి రూపంలో వచ్చి వాలిని తీసుకు పోతున్నది. అంగదుడికి పట్టాభిషేకం చెయ్యాలి. కిష్కింధ ద్వారం మూసి జాగ్రత్తగా రక్షించాలి. అలా చేయని పక్షంలో నీవు కిష్కింధను శత్రువులకు విడిచి పారిపో,” అన్నారు.

“అంతటి భర్తే పోతుంటే ఇక నాకి రాజ్యమూ, ఈ కొడుకూ, ఈ శరీరమూ పట్టుతాయా? నేను నా భర్త పాదాల



దగ్గిరికే పోతాను,” అని వలవలా ఏడుస్తూ తార వాలి పడి ఉన్న చోటికి వెళ్ళింది. ఆమె రామలక్ష్మణులనూ, సుగ్రీవుణ్ణి దాటి వెళ్ళి వాలిని చేరుకుని, అతనికి స్పృహ లేకపోవటం చూసి ప్రాణం పోయిందనుకుని మూర్ఛపోయింది. తరవాత స్పృహ నుంచి తేరుకుని భర్తను కౌగలించుకుని పెద్ద పెట్టున ఏడవసాగింది.

వాలి సమీపంలోనే నిలబడి ఉన్న హను మంతుడు తారను ఓదార్చి యత్నించాడు. అంతలో వాలి కళ్ళు తెరిచి ఎదురుగా ఉన్న సుగ్రీవుణ్ణి చూసి, “సుగ్రీవా, మనం అన్న దమ్ములుగా సఖ్యం కలిగి, రాజ్య భోగాలను

కలిసి అనుభవించటానికి నేచుకోలేదు. అందుచేతనే నిన్ను వెళ్ళగొట్టాను. నీ భార్యను అపహరించానని నాపై కోపం ఉంచుకోకు. నా కొడుకు అంగదుణ్ణి నీకు అప్పగిస్తున్నాను. వాణ్ణి నేను చూసినట్టుగానే చూడు, నేను లేని లోటు రానియ్యకు. ఇక వానర రాజ్యం నీవే ఏలుకో. నా ప్రాణాలు పోయేలోపుగా ఈ కాంచనమాలికను తీసుకో," అన్నాడు. తరవాత అతను అంగదుడితో, "నాయనా, ఇక నుంచి నీవు మీ వినతండ్రి చెప్పినట్టు నడుచుకో. అతని శత్రువులతోగాని, వారి మిత్రులతోగాని చేరకు. నన్ను ఎలా చూసుకున్నావో, అలాగే ఇక ముందు సుగ్రీవుణ్ణికూడా చూసుకో," అని చెప్పి ప్రాణాలు వదిలాడు. వానరు లందరూ ఒక్కసారి గొల్లిన ఏడిచారు. తార తన భర్త కళేబరాన్ని కౌగలించుకుని మూర్ఛపోయింది.


తరవాత నీలుడు వారి రొమ్మున నాటు కున్న రామ బాణాన్ని లాగేశాడు. అంగదుడు తండ్రి పాదాలకు నమస్కారం చేశాడు. సుగ్రీవుడు కళ్ళ నీరు కార్చుతూ రాముణ్ణి సమీపించి, "రామా, నీవు అన్న ప్రకారం వారిని వధించావుగాని నాకు భోగాల మీదా, జీవితం మీదా కూడా విరక్తి కలిగింది. ఈ తారా, కిష్కింధలోని వానరులూ, అంగదుడూ ఈ దుఃఖ సముద్రంలో మునిగి ఉండగా నాకు రాజ్యమేమిటి? వారి నన్ను పెట్టిన కష్టాలు తలుచుకున్న కోపంతో అతని చావు కోరాను. ఇప్పుడు పశ్చాత్తాపం నన్ను దహించేస్తున్నది. వారి దొడ్డ బుద్ధిగలవాడు, నన్ను చంపటానికి ఎన్నడూ యత్నించలేదు. అతణ్ణి చంపాలన్న కోరిక మహా పాపినైన నాకే కలిగింది. నేనుకూడా వారితోపాటు దహనమైపోతాను. వానరులు నీ కోసం సీతను అన్వేషిస్తారు," అన్నాడు.



ప్రపంచంలోని ఇస్లాము మతస్తులందరికీ ఆత్మంత పవిత్రమైనది మక్కా. ఇస్లాము ప్రవక్త అయిన మహమ్మద్ ఇక్కడనే జన్మించాడు. మతాంతరులు మక్కాలోకి అడుగు పెట్టరాదు.

మక్కాలోని మసీదు యొక్క ఆవరణలో కాబా (బొమ్మలోని నల్లని కట్టడం) ఉన్నది. ఇది మహమ్మద్ కు పూర్వం నుంచి ఉన్నది; ముస్లిముల అతి పురాతనాలయా లలో ఒకటి. ఈ ఆలయానికి ఎటు వైపునా కిక్కిరింపు లేవు. ఒకే ద్వారం ఉన్నది. అది నేలకు 7 అడుగుల ఎత్తున ఉన్నది. ఈ ద్వారానికి నల్లని తెర ఆడ్డం కట్టి ఉంటుంది. ఇది సరిగతో తయారు చేసినది. దీనిని "కిస్వా" అంటారు. ప్రతి ఏడూ ఈ కిస్వాను మార్చుతూంటారు. ఏటా ఈజిప్టు నుంచి వచ్చే యాత్రికుల ద్వారా అక్కడి ప్రభుత్వం కాబా నిమిత్తమై సరి కొత్త కిస్వా పంపుతూంటుంది.

కాబా కట్టడములోని కోణాలలో ఒక దానిలో "నల్లరాయి" భక్తులు ముద్దుపెట్టు కోవడానికి వీలయిన ఎత్తున అమర్చి ఉన్నది. మక్కాలో దీనిని మించిన పవిత్రవస్తువు లేదు. ఈ నల్లరాయిని గెబ్రయూల్ అనే దేవదూత అబ్రహాంకు ఇచ్చాడట.





1. జి. బి. రాజా, బెల్లంపల్లి

తమ పత్రికలో 'హేమా హేమి' లనబడే రచయితల రచనలు ఆపి ఈనాటి చిన్న రచయితలకు ఎందుకు ప్రోత్సాహమివ్వరు?

నిజమైన "చందమామ" పాఠకులెవరూ రచయితల పేర్లు చూసి ఆనందించరు. మా రచయితలలో కీర్తి కోసం రాసేవారూ, 'హేమా హేమి'లూ ఎవరూ లేరు. మీ సలహా ప్రకారం "చిన్న రచయితలను" ప్రోత్సహించటమే పనిగా పెట్టుకుంటే మాకు పాఠకులే ఉండరు.

2. ఎన్. మధుసూదన్ రావు, మద్రాసు

అన్నయ్యా, మీరు రామాయణములోని అరణ్యకాండలో కాకాసురుని కథ ఎందుకు ప్రచురించలేదు?

ఆ కథ అరణ్యకాండలో రాదు, సుందరకాండలో వస్తుంది.

3. సి. సీతాలక్ష్మి, కరేంనగర్

"చందమామ"లో సూచనల కోసం ఒక పేజీ కేటాయించిన మంచిది కదా! సూచనలు చేయగోరేవారు "పాఠకుల లేఖలు" శీర్షికను ఉపయోగించవచ్చు.

4. ఆర్. జయరాజు, బెంగళూరు

తెలుగు "చందమామ"లోని పద్యావళిని (గేయ కథను) కన్నడంలోకి అనువదిస్తున్న వారి పేరు అడ్రెసు ఏమి?

ఎం. రంగరావు, "చందమామ".

5. శ్రీరామ వెంకటసుబ్బారావు, రాజమండ్రి

అన్నయ్యా, మీరు "రాకాసిలోయ", "గంధర్వ చక్రవర్తి" కూతురు" మంచి రసవర్ధితములో కథ ఆపి వేస్తున్నారు. దీనికి కారణమేమిటి?

పాఠకులు కథను మరింత బాగా జ్ఞాపకం పెట్టుకునేటందుకు అలా చేస్తున్నాం.

6. విశ్వశ్రీ, అనకాపల్లి

ఆకాశంలో నక్షత్రాలు కొన్ని యొక్కవ కాంతితోనూ మరికొన్ని తక్కువ కాంతితోనూ ప్రకాశిస్తాయేమిటి? అన్నీ నక్షత్రాలే కదా వాటికి భేదం ఎలా ఏర్పడింది?

అన్నీ నక్షత్రాలూ ఒకటి కాదు. మనుషుల్లోలాగే వాటిలో వయోభేదం ఉన్నది. కొన్ని ముసలివి, కొన్ని పడుచువి. కొన్ని వృద్ధిలో ఉన్నవి, మరికొన్ని క్షీణ దశలో ఉన్నవి. ఇది ఇలా ఉంచి, మనకు కనిపించే నక్షత్రాలన్నీ ఒకే దూరంలో లేవు. సూర్యుడు కూడా నక్షత్రమే అయినా మిగిలిన నక్షత్రాల కన్న చాలా కాంతివంతంగా కనిపిస్తుంది. సూర్యుడి కన్న అనేక లక్షల రెట్లు కాంతి గల నక్షత్రాలు ఎంతో దూరాన ఉండటంచేత తక్కువ కాంతితో కనిపిస్తాయి.

7. లంకా సత్యనారాయణ, రాజమండ్రి

విజ్ఞాన వేత్తలు తాము కనుగొనిన క్రొత్త విషయములకు ముందు వారి పేరు పెట్టుకుంటారు, ఎందుకంటే?

ఆ అంశం ఫలాని వారు కనిపెట్టారని తరతరాల వారికి తెలియగలందులకు.

8. వెల్లంకి అన్నపూర్ణ, తాడేపల్లిగూడెం

నేడు నేను జులై నెలలో ప్రకటించబడు ఫాటో వ్యాఖ్యల పోటీకి ఇరుపది వ్యాఖ్యలు పంపిస్తున్నాను. మూడు కార్డులు వట్టాయి. ఇన్‌లాండ్ ఉత్తరం మీద అయితే యింకా చాలా పంపవచ్చు కదా! పోస్టలు వాళ్ళు చదవరా?

నందర్నం వచ్చింది గనక ఒక రహస్యం చెబుతాను. ఫాటో వ్యాఖ్యల పోటీకి డబ్బు కొద్దీ వ్యాఖ్యలు పంపిన వారెవరూ ఇంతవరకు బహుమతి పొందలేదు. హెచ్చుమంది ఒకే వ్యాఖ్యతోనే బహుమతి పొందారు. ఒకరిద్దరు కాబోలు రెండు మూడు వ్యాఖ్యలతో బహుమతి పొందటం జరిగింది. ఏ ఫాటోలకైనా మంచి వ్యాఖ్యలు 20 ఒకే మనిషికి స్ఫురిస్తాయంటే నమ్మకశక్యం కాదు. పోస్టలు వాళ్ళకు చందమామ ఫాటో వ్యాఖ్యలు చదివే అవకాశం ఎక్కడ ఉంటుంది?

9. ఎన్. రామకృష్ణ, చీపురుపల్లి

అన్నయ్యా, సుగ్రీవుడు వానరుడు కదా ఏప్రిల్ నెల సంచికలో మానవ రూపమున ఎందుకు ప్రచురించారు?

బొమ్మలే తప్ప అక్షరాలు చదివే అలవాటులేదా, తమ్ముడూ? సుగ్రీవుడు మానవ రూపంలో రాముడి వద్దకు వచ్చినట్టు కథలో ఉన్నదే!




బహుమతి
పొందిన వ్యాఖ్య

నెలిపాడుపు

60

పంపినవారు:
డి. వి. ఆర్. రత్నం



బహుమతి
పొందిన వ్యాఖ్య

నిండు పున్నమి

వంపినవారు:
డి. వి. ఆర్. రత్నం

మీ కు తెలుసా?

- ★ శనిగ్రహం చుట్టూ మూడు వలయాలున్న సంగతి మనకు తెలిసినదే. అదే విధంగా భూమి చుట్టూ ఒక వలకలాటి వలయం ఉన్నది. అందులో హైడ్రజెన్ అణువులున్నాయి. ఈ వలయం భూమికి 10,000 కిలోమీటర్ల దూరంలో ఉన్నది. చంద్రుడి పైన మనుమలుంటే వారు ప్రత్యేక సాధనాల సహాయంతో ఈ వలయాన్ని పూర్తిగా చూడగలుగుతారు.
- ★ అంతరిక్షం నుంచి చూస్తే భూమిపై అనేక రంగులు కనిపిస్తాయి. ఆఫ్రికా ఖండం చాలావరకు పసుపుపచ్చగానూ, దక్షిణ అమెరికా ఆకుపచ్చ రంగుగానూ కనిపిస్తాయి. సముద్రాలలో కూడా తేడా ఉన్నది. పెసిఫిక్ కన్న అట్లాంటిక్ సముద్రం ముదురు రంగుగా కనిపిస్తుంది.
- ★ ఇండ్రయజ్ఞానా లన్నిటిలోకి చురుకైనది స్వర్గ. స్వర్గేంద్రియాల అనుభూతి మెదడును చేరడానికి 0.09 సెకండు మాత్రమే పడుతుంది. ధ్వనులు 0.12 సెకండులోనూ, దృశ్యాలు 0.15 సెకండు కాలంలోనూ మెదడుకు అందుతాయి.
- ★ మనిషి ఒకే కాలమందు 5 మొదలు 7 భిన్న వస్తువులను మాత్రమే చూడగలడు.
- ★ మనిషి చేతికి నులుపుగా సాధ్యమయేవి సెకండుకు 5 కదలికలు మాత్రమే.
- ★ సెకండుకు 2,000 కంపనాలకు పైబడిన ధ్వనులను మనిషి చెవి వినలేదు. ఇలాటి శ్రవణాతీత ధ్వనులను కుక్కలు మొదలైనవి వినగలవు. ఈ ధ్వనులు సయితం మనుషులకు వినిపించడానికి పరికరాలు కనిపెట్టారు. వీటి సహాయంతో 2,00,000 కంపనాలు గల ధ్వనులు కూడా స్పష్టంగా వినిపిస్తాయట. ఈ పరికరాల సహాయంతో స్పష్టమైన చెవిరోగాలను కనిపెట్టుతున్నారు.
- ★ “గాస్కోమాట్ గ్రాఫ్” అన్న పేరు చాలామంది విని ఉండరు. ఇటీవలనే కనిపెట్టబడిన ఈ యంత్రం వానసలను “రికార్డు” చేస్తుంది! ఉర్లగడ్డలా, పాలా మొదలైనవి వస్తువుయొక్క వానసనైనా ఇది రికార్డు చేస్తుంది. ఇలా చేయటంవల్ల ఉపయోగం ఏమిటంటే ఏ వస్తువులో ఏయే రసాయన ద్రవ్యాలున్నదీ వెంటనే తెలిసిపోతుంది.
- ★ భూమియొక్క పై పొర, దానితో చేరి ఉన్న బలరాశి ఏర్పడి 400 లేక 450 కోట్ల సంవత్సరాలై ఉంటుందని శాస్త్రజ్ఞుల అంచనా.
- ★ సోవియెట్ రష్యాలో బంగారం హెచ్చుగా దొరికే ప్రాంతం ఉరాలి పర్వతాలు. ఇక్కడ ఇటీవల 36 కిలోగ్రాముల 22 గ్రాములు బరువు గల బంగారు రాయి దొరికింది. ఈ ప్రాంతంలోనే 1842 లో ఇంతకన్న కూడా కొంచెం హెచ్చు బరువు—36 కిలోగ్రాముల 40 గ్రాములు—గల బంగారు రాయి దొరికింది.

ఫోటోవ్యాఖ్యల పోటీ :: బహుమానం రు. 10 లు

ఈ ఫోటోల వ్యాఖ్యలు 1963 ఆగష్టు నెల సంచికలో ప్రకటింపబడును.



★ పై ఫోటోలకు నరికిన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ జూన్ నెల 20-వ తేదీలోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలింపబడవు.

★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్టుకార్డుపైన వ్రాసి, ఈ ఆడ్రసుకు పంపాలి:-చందమామ ఫోటో వ్యాఖ్యల పోటీ, మద్రాసు-26.

జూన్ నెల పోటీ ఫలితాలు

మొదటి ఫోటో : నెల పాడువు

రెండవ ఫోటో : నిండువున్నమి

పంపినవారు : డి. వి. ఆర్. రత్నం,

మచిలీపట్నం.

బహుమతి మొత్తం రు. 10/- ఈ నెలఖర్చులోగా పంపబడుతుంది.

భారతం

ఉలాచి అన్న మాటలతో బ్రతువాహనుడికి రోషం వచ్చింది. అతను బంగారు కవచమూ, మెరిసే శిరస్రాణమూ ధరించి, ధనుర్పాణాలు తీసుకుని రథ మెక్కాడు. రథం నిండా ఆయుధాలున్నాయి, దాని పైన నింహద్వజమున్నది. ఆ రథంలో అతను అర్జునుడి వద్దకు వెళ్ళి, తన మనుమలను గుర్రాన్ని పట్టమని ఆజ్ఞాపించాడు.

ఇది చూసి సంతోషించి అర్జునుడు భూమిపైన నిలబడే తన కొడుకును ఎదుర్కొన్నాడు. ఇద్దరి మధ్యా భయంకరమైన యుద్ధం సాగింది. ఇద్దరూ బాగా గాయపడ్డారు. బ్రతువాహనుడు వేసిన ఒక బాణంతో అర్జునుడు స్పృహతప్పి పడిపోయాడు. చాలా దెబ్బలు తిని ఉన్న బ్రతువాహనుడు తండ్రినిచూసి తానుకూడా స్పృహతప్పి పడిపోయాడు.

బ్రతువాహనుడి తల్లి చిత్రాంగద యుద్ధం జరిగే చోటికి వచ్చి స్పృహలేక పడి ఉన్న భర్తనూ, కొడుకునూ చూసి వణికిపోతూ, ఏడవ నారంభించింది. ఆమె ఉలాచిని చూసి, “ఇదేమిటి అక్కా? తండ్రిని కొడుకు చేత చంపించి, ఏమి పట్టనట్టున్నావేమిటి? నా కొడుకు పోతే మానె, అర్జునుణ్ణునా బతికించు. లేకపోతే ఆత్మహత్య చేసుకుంటాను,” అన్నది.

కొంతసేపటికి బ్రతువాహనుడికి స్పృహ వచ్చింది. అతను తల్లిని చూశాడు. ఆమె తన భర్త కోసం ఏడుస్తూ ఉండటం చూశాడు. ఎంతో నొచ్చుకుని, గుర్రం వెంట వచ్చిన బ్రాహ్మణులను తండ్రిని చంపిన వాడికి ప్రాయశ్చిత్రం ఏమిటని అడిగాడు.

పశ్చాత్తాపంతో అలమటించే బ్రతువాహనుణ్ణి సమీపించి ఉలాచి, “నాయనా, నీ తండ్రి గురించి భయపడకు. నీ పరక్రమం చూసి నీ తండ్రి సంతోషించాలని మీకు కయ్యం పెట్టాను. ఇదుగో సంతోషన మణి. దీనిని మీ తండ్రి రొమ్ముపై ఉంచు, ఆయన బతుకుతాడు,” అన్నది. ఆమె చెప్పినట్లే, మణి రొమ్మున పెట్టగానే అర్జునుడు నిద్ర మేలు కున్నట్టుగా లేచి కూచున్నాడు.

అతను తనకు మొక్కిన బ్రతువాహనుణ్ణి కౌగలించుకుని, ఉలాచిని చిత్రాంగదనూ చూసి, “ఇక్కడికి వీడ్లలా వచ్చావు?” అని అడిగాడు. ఉలాచి అతనితో తానెందుకు వచ్చినదీ, ఏమి జరిగినదీ చెప్పింది. భీష్ముణ్ణి చంపిన పాపం తనను బాధించుకుండా ఉలాచి ఈ పని చేసిందని విని సంతోషించి అర్జునుడు బ్రతువాహనుణ్ణి ఆశ్వమేధయాగానికి ఆహ్వానించి, తిరిగి యాగాశ్వం వెంట బయలుదేరాడు.

యాగాశ్వం నముద్రతిరం దాకా వెళ్ళి హస్తినాపురి దారి వట్టి మగధ, చేది, కాశి, కోసల మొదలైన దేశాల మీదుగా దక్షిణదేశం సంచరించి, గాంధారానికి వెళ్ళి తరవాత హస్తినాపురం చేరుకున్నది. ఈ యాత్రలో అర్జునుడు చాలా మందిని ఓడించాడు. వారిలో చెప్పకోదగినవారు మగధరాజు మేచుసంధి, నిషాదరాజు ఏకలవ్యుడు, గాంధార రాజైన శకునికూమారుడు. అతను తనతో ఓడిన వారందరినీ ఆశ్వమేధ యాగానికి ఆహ్వానించాడు.

దేవిక

సౌందర్య రహస్యం...

‘లక్ష్మీవల్ల నా చర్మ సౌందర్యం అతిమనోహరం’
అనుచున్నది ఈ సుందర తార



లక్ష్మీ టాయలెట్ సబ్బు
సినిమా తారలకు సౌందర్యమునిచ్చే శుద్ధమైన, సౌమ్యమగు సబ్బు
4 వానవెల్లి రంగులలోను, తెలుపులోను వున్నది.

హిందుస్తాన్ లిమిటెడ్ ఉత్పత్తి

LTS. 146-77 TL

తుషార్ తో వండిన పదార్థాల దుబి ఇంట్లో అందరికీ యిష్టమే



తుషార్ పవన్పురిలో ఉన్న ఆ ప్రత్యేకమైన దుబివల్ల అది కుటుంబానికి కంఠకూ యిష్టమైన పదార్థమైంది. తుషార్ తో చేసిన చంటకాలు ఎక్కువరుచిగా పుండుటమేగాక పుష్టికరంకూడా. ఎందుకంటే తుషార్ లో ఎ, డి, విటమినులు ఉన్నాయి. దుబికరమైన లోజునంకోసం తుషార్ ను వాడండి !

తుషార్

పవన్పురిలో ఎ, డి
విటమినులు కలవు.

తెంగభద్రా ఇండస్ట్రీస్ లిమిటెడ్, కర్నూలు

AA/71-8



శ్రీ రాజరాజేశ్వరి పీఠం లింగేశ్వరి వారి

ఆస్తిమిత్తులు

నే దే

చూడండి!

ఎస్.టి.రామారావు కారందాపు రేలంగి మిక్కిలినేని పెరుమాళ్లు
కృష్ణకృమారి రాజసుబ్బారావు వన్నాంబ గిరిజ యుష్మద్ద్రమణి
అదన సముద్రాల బాసయ్యర్ దేవులకృష్ణం కె.వి. నాగభూషణం సంగీతం ఘంటసాల
అద్వైతయ్య రిడింగ్,



న్యూట్రీన్ కంటే దేవిక మధురమని మీరంటే మా కేలాంటి
అక్షేపణ లేదు!

అయితే, అనేక రకాల మిఠాయిల రుచులను పోల్చుతూ, అందాల తార
దేవిక అన్నారు:



“న్యూట్రీన్ మిఠాయిలు అద్వితీయ
మైన శ్రేష్ఠత కలవి.

న్యూట్రీన్ తో సమానమయిన చాపీలు,
మిఠాయిలు, నాకు వేరే ఏవి అగుపడ
లేదు. పండ్లు తిన్నట్టు చక్కని రుచులు.
నేను కోరునది—న్యూట్రీన్.

నాణ్యత నెఱిగి....

...న్యూట్రీన్ కొనండి.



న్యూట్రీన్ కన్ఫెక్షనరీ కంపెనీ ప్రైవేట్ లిమిటెడ్
చిత్తూరు, ఆం.ప్ర.



నోడిన్

కాల్ కేషికోవారి బెంగాలీ నివారణ

కండముల పెట్టి, నీయాటకా, గుండె జలుబుల నుండి వ్యర్థ విముక్తి

మాధ్యువన్తమ్

సీమ్ క్రీమ్

దురదల, మొటిమలు, స్ఫోటకపు మచ్చలు, కురు
పులు, గాయములు, పుండ్లు, మొ. వాటికి



కాల్ కేషికోవారి పస్తువులు—“మార్గెట్” నల్లని నమూనా చేయవారు.

CF-2-13-61

దక్షిణ ఇండియా ఆఫీసు: 5/149, బ్రాడ్వే, మద్రాసు-1.

TEL

**దుస్తులు ఎక్కువ
తెల్లగా కనపడుటకు
చుట్టుకైన
విద్యార్థులు
ఎల్లప్పుడూ
టినోపాల్
ఉపయోగిస్తారు**



తెల్లదనములోని రహస్యము
కట్ట మీదనున్న గొరిపేలా, ఎక్కువ తెల్లగా
ఉండే దుస్తులలోని రహస్యము క్రమమునప్పు
డుండా టినోపాల్ వాడవలెనని ప్రతి యు
క్తవ విద్యార్థికి తెలియును. చీరలు, డెవకలు,
బొక్కలు, పేంటలు మొదలగు వాటికి
ఎల్లప్పుడూ టినోపాల్ ఉపయోగించండి.
టినోపాల్ ఎంతో పొదుపు కూడ—ఒక
బాట్లరు లబ్ధిలను తెల్లగా చేయుటకు టి
నెండాలో నాలుగోవంతు టినోపాల్ రాయును
టినోపాల్ యిచ్చే తెల్లదనముకి లేక 4 పొద్దు
ఉరికినాటికే మీరు లబ్ధిలను ఉరికినప్పుడల్లా
టినోపాల్ వారి వక్కరలేదు.

టినోపాల్ డి.ఆర్. గిరి, ఎస్. ఎ. లాల్,
హైలెండింగ్ వారి రిజిస్టర్ చేయబడిన ట్రేడు మార్క్.



కొంచెము
టినోపాల్
తెల్లని దుస్తులను అద్భుతీకృత
తెల్లగా చేయును

ఉత్పత్తిదారులు :

సుప్రకృష్ట గ్రెగ్ లిమిటెడ్ చరి వారి, బరో

హోల్ డిస్ట్రిబ్యూటర్లు :

సుప్రకృష్ట గ్రెగ్ ప్రైవేట్ లిమిటెడ్ హన్స్ బాగ్ 965, బొంబాయి-1 మి.బి.

SISTA'S 50-188-A



ఎక్కడ
లైఫ్ బూయ్ ఉన్నదో
 అక్కడ ఆరోగ్యము ఉన్నది

లైఫ్ బూయ్ నమ్మ మరెవరిలోగల శ్రీమంతు కడిగివేస్తుంది.
 లైఫ్ బూయ్ వల్ల బుబులుములో అందరి జీవితం... ఆరోగ్య వంశం !

హిందూస్థాన్ లీమర్ట్ ఉత్పత్తి

L. 38-77 TL

పొదుపుకోసం అమృతాంజన్ అట్టపెట్టెల్లో వస్తోంది



నేడు మన దేశపు ఆదాయము రక్షణ కొరకు అవసరము. సాధారణంగా పరిచితమైన అమృతాంజన్ దబ్బా కయారుచేయడానికి కావలసిన టీన్ రేకు నేడు జాతీయ అత్యవసరాలకు కేటాయించబడినది. కాబట్టి దీనికి బదులు మేము క్రొత్త రకం పొదుపున అట్ట పెట్టె వాడుతున్నాము. ఇంకేగాకుండా సీసాలో నమ్మకమైన అమృతాంజన్ అందజేయడానికి మోసంచేయడానికి వీలులేకుండా 'అలు'కాప్ ('Alu'-cap) తో సీసా సీలు చేయబడింది. ■పూర్వం ఎప్పటికంటే కూడా ఇప్పుడు మీరు అమృతాంజన్ ఎక్కువ అవసరము. కండల నొప్పులు, బెబుకులు, గుండె జలుబులు, కీళ్ళ నొప్పులు, ఆరోగ్యం చెరచి నీరసపరచి అధికంగా కావలసిన ఉత్పత్తులను తగ్గించే రోగాలు నిర్మూలించడానికి సహకరిస్తుంది.

అమృతమైనది, మిత వ్యయంతో కూడినది, అనేక విధాల ఉపయోగపడేది.

అమృతాంజన్ అమృతంగా పనిచేసే నొప్పుల నివారణిని మీరు కొనవచ్చు. ఇటుపంటి ముందులన్నిటికంటే దీనిలో గుణావహకమైన బొవెదాలు అధిక పరిమాణాల్లో ఉంటాయి. దీనిలో ఏకమైయున్న మందులు బాధలను నివర్తించి వెంటనే ఉపశమనం కలిగించడానికి శరీర చర్యంలో అతి శీఘ్రంగాను రోతుగాను ప్రవేశిస్తాయి. ప్రతీసారి మీకు ఏ నాలుగు వడ్ల గింజల ఎత్లో అమృతాంజన్ కావలసి ఉంటుంది. ఇంట్లో ఇంటిర్రిపాదీ ఉపయోగించినా ఒక బుడ్డి నెలల తరబడి ఉపయోగానికి వస్తుంది.



అమృతాంజనము

ఆరోగ్యం ఇస్తుంది

అమృతాంజన్ లిమిటెడ్ 14/15 ఎక చర్చి రోడ్, మద్రాసు

JWT AM/2225A

STUDIO
Roopkala

అనురాపాహరి

అనురాగం

దర్శకత్వం
రామినేడు




నిర్మాతలు
టి. హనుమంతరావు
డి. సూర్యనారాయణ



కె. పి. లక్ష్మణుడు
కా. వి. కె. : విజయ
నైకం : హెచ్

VANAJA



WITH AN EXPERIENCE OF
OVER 30 YEARS

THE
B. N. K. PRESS

PRIVATE LIMITED,

"CHANDAMAMA BUILDINGS"

MADRAS-26 (PHONE: 41851-4 LINES)

OFFER
BEST
SERVICES

IN

COLOURFUL PRINTING &
NEAT BLOCK MAKING

★

FAMOUS FOR PRECISION
AND PROMPTITUDE

